

Madonna Ta' Pinu

Sena XXXI Vol XII Nru. 154

Lulju - Settembru 2010



L-Antifona tas-Salve Regina

Rivista mahruġa mis-Santwarju Ta' Pinu - Ghawdex

Madonna Ta' Pinu

Perjodiku ta' kull tliet xhur

Bord Editorjali: Dun Gerard Buhagiar (*Editur*),
Dun Mikiel Galea, Francesco Pio Attard,
Edward Depasquale.

*Il-fehmiet li jistgarru l-kittieba
m'humtix necessarjament dawk tal-Bord Editorjali*

Kull korrispondenza ghandha tintbaghat hekk:

L-Editur, "Madonna ta' Pinu"

Ċentru Kulturali Marjan, Ta' Pinu, Għarb
Gozo GRB 1704, MALTA.

Tel: 2155 6187 Fax: 2156 2350

E-mail: tapinupublications@tapinu.org

Abbonament ghas-sena 2010:

Lokali € 6.00

Ewropa €14.00

Barra mill-Ewropa €18.00

Sostenitur Offerta Libera



Sena XXXI Vol XII Nru. 154

Lulju - Settembru 2010



Ritratti tal-Qoxra

Quddiem: Dettal mill-mużajk 'Sultana tal-Paċi',
Santwarju Ta' Pinu

Wara: Kalendarju 2011 mis-Santwarju Ta' Pinu

Disinni fil-bidu ta' kull artiklu:

*Dettal ta' l-iskultura - Wistin Camilleri,
u Mużajċi li jinsabu fis-Santwarju Ta' Pinu*

Ritratti

Arkivju Rit. Santwarju Ta' Pinu.

stampar: jdbprinting - tel: 2155 2219

© Copyright Ta' Pinu Publications 2010

*L-ebda parti minn artiklu jew ritratt, li jidhru fuq din ir-rivista ma jistgħu jiġu
ppubblikati mingħajr il-permess bil-miktub tal-Bord Editorjali.*

F'din il-Ħarġa...

1 Il-Kelma tar-Rettur
*Sliem għalik... Omm
tal-Ħniena*

3 Il-Quddiesa f'għieh
Marija Regina

4 L-Antifona
tas-Salve Regina

6 Taf x'Qed Titlob:
*Riflessjoni fuq
is-Salve Regina*

9 Skola
Marjana

11 Marija
fil-Mużika

14 English Corner
The Salve Regina

16 Sliem Għalik:
*Talba "Ġenna Spiritwali
kollha dija"*

18 Mill-Hajja
tas-Santwarju

31 L-Għanja tal-Qaddejja
Id-9 parti

33 A Temple
to Our Lady

34 The Gorney Family give
thanks to the Blessed
Virgin Mary of Ta' Pinu

35 Grazzi, Omm tiegħi
tas-Sema...

36 Prezentazzjonijiet
tat-Tfal

Intenzjoni ta' din il-Ħarġa

**Biex il-Verġni Mqaddsa
Marija żzomm
harsitha fuq dawk
kollha li qed jiehdu
ħsieb il-morda
u l-anzjani**



Il-Kelma tar-Rettur


Dun Gerard Buhagiar

Sliem għalik... Omm tal-Hniena

Imiss issa li, wara l-harga speċjali ta' April-Ġunju 2010, nergħu nitfgħu harsitna fuq l-antifoni Marjani, li bihom il-Knisja fil-Liturġija tagħha thares lejn il-Vergni Mqaddsa Marija u tfahharha.

F'din il-harga sejrjn nieqfu fuq wahda mill-aktar antifoni li lkoll nafu u li ta' spiss inlissnu: it-talba tas-*Salve Regina*... it-talba tat-tama, mimlija kollha sentimenti ta' mhabba bejn l-Omm tas-Sema u dawk kollha li qed iterrqu f'dan il-wied tad-dmugh.

Hija t-talba li tgħaqqad u sserrah il-qлуб, ghaliex f'Marija s-Sultana tagħna naraw dik l-Omm kollha hniena li qatt ma taqla' harsitha minn fuq dawk li jfittxu l-hniena. Iva, Marija hija **Sultana tal-Hniena** mhux biss ghaliex minnha twieled l-Awtur tal-Hniena, Kristu Ġesu', izda wkoll ghaliex hija ghexet fil-milja tagħhom dawk li nsejhulhom il-Beatitudnijiet imxandra minn Binha. Filfatt Padre Lagrange, studjuż famuż tal-Marjologija, jghidilna li meta Ġesu' għamel id-Diskors tal-Muntanja huwa kellu f'mohhu lil Ommu l-Vergni Marija. Waqt li huwa kien qed jipproklama l-Beatitudnijiet huwa kien qed jilmahhom preżenti fil-hajja tal-Omm tiegħu. Tajjeb niftakru li l-Beatitudnijiet huma l-pedament li fuqhom id-dixxiplu Nisrani jehtieg li jibni hajtu.





Huma juruna l-wiċċ kollu mhabba tal-Missier li jidher fi Kristu Ġesu', u jdewquna l-hniena ta' Alla. Fl-istess hin fil-Beatitudnijiet insibu l-missjoni tal-hajja taghna. Bla dubju ta' xejn il-Vergni Marija, bhala l-ewwel u l-aqwa dixxiplu tal-Mulej, ghexithom fil-milja kollha taghom.

Ghaziz qarrej/ja, meta thoss jaghfas fuqek it-toqol tal-hajja u forsi thossok li ser tigi mkaxkar mill-wied tad-dmugh, hares lejn is-Sultana tal-Hniena, itlob l-ghajjnuna u l-hniena taghha, u hija dlonk tnewwillek idejha biex tghinek u tfarrgek. Fl-istess hin li hija turik il-hniena, halliha tfakkrek fil-kelmiet ta' Binha Ġesu': **“Henjin dawk li jhennu, ghax huma jsibu hniena”** (Mt 5:7) u **“Hennu, bhalm hu hanin Missierkom”** (Lq 6:36).

Nisthajjel lill-Vergni Marija ddu lejja “b’ dawk l-ghajnejn tal-hniena” u tghidli: “Ghaziz ibni, jiena smajt il-karba tieghek: nitolbok, illum u mhux ghada, ieqaf ftit... idhol fil-kamra tieghek ta' gewwa... fil-fond ta' qalbek... u ara ghandekx il-hila tiftakar kemm-il darba l-Mulej wera hniena mieghek. Tiftakar kemm-il darba gejt mehlus minn xi periklu? Tiftakar kemm-il darba sibt persuni li ghenuk u kienu ghalik ta' kuragg? Tiftakar fuq kollox kemm-il darba l-Mulej hafirlek dnuvietek u permezz tas-sacerdot qallek: “Dnuvietek mahfura... mur fis-sliem”? Mela aghmel kuragg, qum u imxi, u kun int ukoll strument tal-hniena ta' Alla fost hutek!”. ♦



Il-Quddiesa f'għieh Marija Regina

minn Patri Anton Farrugia ofm

Tmint ijiem wara l-Għid tal-Verġni mbierka, nhar it-22 ta' Awwissu, l-knisja tiċċelebra lil Marija bhala Sultana. Nistghu nġhidu li bhal ma l-Għid il-Kbir tal-Mulej għandu l-ottava, hekk ukoll it-Tluġh tal-Verġni Marija fis-sema għadu l-ottava tiegħu f'din it-tifkira liturgika tar-Regalita' tagħha.

Tajjeb nġhidu li l-festa ta' Marija Regina twaqqfet mill-Papa Piju XII bl-Ittra Eniklika *Ad coeli Regina* b'tifkira tas-sena marjana 1954 u kien ried li tiġi ċċelebrata ta' kull sena fit-31 ta' Mejju. It-tiġdid tal-Kalendarju Ġenerali li ġab miegħu r-Riforma liturgika mitluba mill-Konċilju Vatikan II, wassal biex din il-festa tal-Madonna, mill-31 ta' Mejju tiġi trasferita għat-22 ta' Awwissu biex tidher aktar ir-Regalita' tal-Verġni Mqaddsa u t-Tluġh tagħha fis-sema.

Minbarra l-Quddiesa proprja tat-Tifkira li nsibu fil-Messal, il-*gabra ta' Quddies f'għieh il-Verġni Marija*, joffrilna ewkoloġija mill-isbaħ f'Quddiesa oħra li tiċċelebra lill-Verġni mbierka bhala Sultana tal-holqien kollu. Din il-Quddiesa tfakkar erba' mill-elementi li, fl-ordni tal-grazzja, wasslu lill-Verġni Marija għad-dinjita' ta' Sultana tal-holqien kollu: l-umilta' tagħha, id-dmir tagħha bhala omm, l-interessjoni tagħha, u l-fatt li hi xbieha tal-glorja li l-Knisja għad ikollha.

Il-Verġni mqaddsa Marija hi *sultana glorjuża fis-sema* għaliex fuq l-art kienet "il-qaddejja umli tal-Mulej" (Lq 1, 38-48), għaliex kif jgħid



il-Mulej, "kull min jiċċekken, jitkabbar" (Lq 14,11). Għalhekk Alla wara li qiegħed fuq il-lemin tiegħu mzejjen bil-għieh u l-glorja lil Kristu li ċekken lilu nnifsu sal-mewt (ara Fil 2,8), għolla fuq il-kori kollha tal-Anġli lill-qaddejja umli tiegħu Marija (Prefazju).

Marija hija Sultana Omm għaliex hekk għoġob lil Alla kif nitolbu fil-Kolletta: *O Alla int għamilt lill-Verġni Marija, ommna u sultana tagħna* u hija Omm il-Messija Sultan li Alla qiegħed "fuq it-tron ta' David u fuq is-Saltna tiegħu" kif thabbar il-Liturgija tal-Kelma fl-ewwel qari mehud mill-Profeta Isaija (ara Is 9, 2-4;6-7) u fl-Evangeliu skont San Luqa (ara Lq 1, 26-38).

Bhala avukata tal-grazzja, il-Madonna hija Sultana glorjuża ma' Binha li titlob għall-bnedmin kollha (ara l-Prefazju); sultana li ggħib ix-xbieha tal-glorja li għad ikollha l-Knisja billi dak li diġa' sehħ f'Marija, għad isehħ fil-membri l-oħra kollha tal-Knisja. Għalhekk fil-Kolletta nitolbu lill-Verġni mbierka biex ahna ilkoll *niksbu fis-saltna tas-sema l-glorja ta' wlied Alla*. U dan għaliex kif is-Saltna ta' Kristu mhix ta' din id-dinja, hekk ukoll is-setgħa ta' Marija bhala Regina, mhix fl-ordni tan-natura imma fl-ordni tal-grazzja. ♦

L-Antifona tas-Salve Regina

mill-Kapp. Dun Nazju Borg

Aċċent storiku

Diversi awturi huma tal-fehma li s-Salve Regina hija l-aktar antifona marjana popolari. San Bernard ta' Clairvaux, Adhemar de Monteil isqof ta' Le Puy li ghex madwar is-sena 1080 u Pietru ta' Compostela li ghex madwar is-sena 930 huma ta' din il-fehma. Diversi studjużi huma tal-fehma li Herman Contractus, li kiteb diversi biċċiet marjani huwa l-awtur ta' din l-antifona. Hemm storja marbuta ma' l-aħħar tliet invokazzjonijiet tas-Salve Regina. Fl-arkivju tal-katidral ta' Spire naqraw li l-aħħar tliet invokazzjonijiet ġew miżjuda minn San Bernard (1091-1153). L-istorja tirrakkonta li din l-antifona kienet tispiċċa bil-kelmiet *u wrina*. Ġara li meta San Bernard kien delegat tal-Papa fil-Ġermanja, sema' dan l-innu jitkanta fil-Katidral ta' Spire x'aktarx f'lejljet il-Milied, niżel għarkobbtejh, u f'mument ġietu l-ispirazzjoni u zied il-kelmiet: *O ħanina, o pija, u ħelwa Verġni Marija*. Dawn it-tliet kelmiet baqgħu jiġu repetuti tul is-snin u erba' ġebliet f'dan il-katidral jimmarrkaw il-post fejn San Bernard niżel għarkobbtejh.

Din l-antifona hija marbuta mat-talb ta' filgħaxija. Fr. Juniper B. Carol, jikteb fit-tielet volum tal-Marjoloġija tiegħu li kienet tiġi reċitata wara l-kompieta. Kien hemm ukoll drawwa monastika, li s-Salve Regina kienet tiġi ntonata fil-knisja u mbagħad l-irħieb kienu jkantawha purċissjonalment waqt li jimxu lejn il-post



tal-mistrieħ. U kienet tkun l-aħħar kliem tal-jum, għax wara kien ordnat is-silenzju.

Dan l-innu kien popolari hafna u kien jintuża bhala parti mir-rit tat-tberik tal-vapuri, u kien il-qalba tat-talba ta' għeluq il-jum għal dawk li kienu jivvjaġġaw fuq il-baħar. Infatti dan l-innu nsibuh kemm il-darba msemmi fid-djarju tal-esploratur Kristofru Kolombu.

Barra minn dan kienet talba popolari fi żmien il-Medju Evu fl-universitajiet bhala innu ta' filgħaxija, anki kienet titkanta qabel il-barka sacramentali. Fil-Medju Evu u fi żmien ir-Rinaxximent is-Salve Regina kienet titkanta b'mod speċjali s-Sibtijiet filgħaxija. Fl-aħħar waslet biex tkun parti mit-talb liturġiku ta' hafna monasteri, kif ukoll parti mit-talb ta' hafna ordnijiet reliġjużi.

Kemm Erazmu kif ukoll Luteru sibu fis-Salve Regina talba li kienet tgholli ż-żejjed lil Marija fl-istorja tas-Salvazzjoni. Maż-żmien din it-talba saret simbolu tal-Marjoloġija Tridentina. San Pietru Kanasju (+1597) biex jiddefendi

l-pożizzjoni kattolika kontra Erażmu u Luteru qal li aħna nfahhru lil Omm Alla, fil-mod partikulari li Hu (Alla) wettaq fiha, meta aħna nfahhruha permezz tal-kant.

Is-Salve Regina giet ukoll użata fl-ewwel parti tat-trattat ta' San Alfons Marija de Liguori l-Glorji ta' Marija, li gie ppublikat fl-1750 u għandu 'l fuq minn tminn mitt edizzjoni. Fl-aħħar din it-talba tas-Salve Regina giet maqluba għal-lingwa tal-post b'ordni tal-Papa Ljun XIII biex tinghadd wara l-quddies ferjali. Din ir-regola baqgħet sa r-riforma tal-Konċilju Vatikan II.

Din it-talba tas-Salve Regina maż-żmien giet immużikata minn diversi mużiċisti famużi għalkemm mhux daqs l-antifoni marjani l-oħra fosthom Leonel Power fis-sena 1445, Johannes Ockeghem fl-1496, Orlando di Lasso fl-1594, Joseph Haydn 1809, u fl-aħħar Marcel Dupre fl-1971.

Riflessjoni Teoloġika

Il-kapitlu 8 tal-kostituzzjoni dommatika Lumen Gentium, il-Konċilju Vatikan II poġġa r-rwol ta' Marija fi hdan il-poplu t'Alla. Il-kelma antika avukata, użata diversi drabi mill-Missirijiet tal-Knisja, titlu li ngħata lil Marija fis-Salve Regina kien ikkwotat f'paragrafu 62. Anki l-Katekiżmu tal-Knisja Kattolika jiddedika diversi paragrafi lil Marija. "Marija hija membru partikularment uniku tal-Knisja"; hija eżempju tassew speċjali tal-Knisja futura (KKK 967).

L-irwol tagħha f'relazzjoni mal-Knisja kif ukoll mal-umanità huwa tassew importanti tant li LG 61 jgħid: "...*hi kellha sehem speċjali fil-ħidma tas-Salvatur, u bl-ubbidjenza tagħha, bil-fidi, it-tama u l-ħeġġa tal-karita` tagħha, hi kkooperat miegħu biex l-erwieh jiksbu mill-ġdid il-ħajja sopranaturali.*" Anki L.G. 62 ikompli flimkien mal-Katekiżmu tal-Knisja Kattolika: "*Marija bdiet tkun Ommna fil-pjan tal-grazzja sa minn mindu hi tat il-kunsens tagħha għat-thabbira ta' l-anġlu, kunsens li hi żammet bla eżitazzjoni taħt is-salib; u għadha u tibqa' ommna sa ma sseħħ għal kollox il-ġemgħa tal-magħżulin kollha. Għax għalkemm ittellgħet*

fis-sema, hi ma telqitx minn taħt idejha din il-ħidma għas-salvazzjoni tagħna imma għadha tidhol għalina b'kull mod biex Alla jagħtina l-grazzja meħtieġa għas-salvazzjoni ta' dejjem. Fl-imħabba tagħha ta' omm hija taħseb il-ħin kollu f'dawk l-aħwa ta' Binha li, fit-triq tagħhom lejn is-sema, għadhom jithabtu fost perikli u diffikultajiet, u tibqa' tiehu ħsiebhom sa ma jidhlu fil-patrija tal-hena. Għalhekk fil-Knisja l-Verġni mbierka tissejjah bl-ismijiet ta' Avukata, Awżiljatriċi, Ghajjnuna, Medjatriċi."

Din hi t-tifsira tas-Salve Regina. Aħna nemmnu li hi telgħet is-sema iżda ma' nsietx lilna pellegrini fuq din l-art. Hi tghinna biex aħna nwettqu r-rieda t'Alla. Hi timliena bit-tama li bħalma hi tinsab hdejn Binha fil-glorja għad inkunu aħna lkoll jekk nimxu bħala wara Binha.

Is-Salve Regina Ilum

It-talba tas-Salve Regina hija magħrufa sew fl-ambjent kattoliku speċjalment fejn tidhol il-Liturgija tas-Sieġhat. Membri tal-komunitajiet reliġjużi, komunitajiet monastiċi, dawk li qegħdin fil-formazzjoni fis-Seminarji, u diversi grupp ta' lajċi speċjalment dawk li huma ta' ispirazzjoni marjana fosthom dawk li jirreċitaw ta' spiss it-talba tar-rużarju. Dawn jagħlqu t-talb jew il-jum tagħhom bil-kant tas-Salve Regina. Permezz tat-talba tas-Salve Regina aħna niġbru flimkien il-qaddisin u l-midinbin tad-dinja, flimkien mal-anġli u l-qaddisin tas-sema biex irrodu ħajr lil din il-mara li gabbitilna lil Ġesu` Kristu, it-Triq il-Verita` u l-Hajja. Filwaqt li nitolbuha sabiex tghinna biex nagħrfu, inhobbu, u naqdu lilu kif għamlet hi.

Fi kliem San Alfons Marija di Liguori fil-ktieb tiegħu *l-Glorji ta' Marija*: Ir-regina tagħna tinsab dejjem quddiem il-ħniena divina tidhol għalina bil-qawwa tat-talb tagħha. U billi tinsab fil-ġenna hi tkun taf il-miżerji u x-xewqat tagħna, hi ma' tagħmilx għajr li tkun qribna, u tissaportjana, b'qalb ta' omm, timxi magħna bil-ħlewwa u ħniena, hi dejjem lesta li tghinna biex niksba s-salvazzjoni. ♦



Taf x' qed Titlob?

Riflessjoni fuq it-talba "Salve Regina"

minn Dun Alex Refalo

"Sliema ghalik, Sultana, omm tal-hniena, hajja hlewwa u tama taghna"

Il-midneb, il-muġugh, dak li jinsab fil-bżonn ser jersaq lejn Marija. Isellmilha bil-kelmiet: "Ifrah (Sliem) Omm is-Sultan tas-Slaten", ghax omm is-Sultan hija dejjem Sultana! Jersaq lejha jitlobha bhala omm il-hniena ghax jekk is-sultana Ester, b'qalbha mimlija hniena ghall-poplu taghha talbet lis-sultan Asweru qalgheet il-helsien tal-poplu lhudi li kien destinat li jinqered (ara Est 7,1-8), kemm aktar taghmel din is-sultana li hija fl-istess waqt omm! B'qalb ta' omm u bis-setgħa ta' sultana tersaq quddiem it-tron ta' Alla biex taqbez għal uliedha li jinsabu fil-bżonn.

It-tama taghna tinsab għalhekk f'Marija. Jekk "Alla hekk habb lid-dinja li ta lil Ibnu l-wahdieni" (Ġw 3,16) nistgħu bl-istess mod ngħidu: Marija hekk habbet lill-bnedmin (lid-dinja) li tatna lil Binha l-wahdieni. U jekk

tatna lil Binha "kif ma t(j)agħtiniex ukoll kollox miegħu?" (Rum 8,32). Kif tista' għalhekk ma tidholx għalina u tghinna spejalment f'mument ta' tigrub?

Insejhulha bhala "hajja hlewwa". Is-silta mill-ktieb tal-Proverbji toqghod għal Marija: "Għax min isib lili jsib il-hajja, u jikseb l-imħabba tal-Mulej" (Prov 8,35). Hija mhux biss l-omm li tagħti l-hajja imma tkompli tieħu hsiebha. Hekk tagħmel Marija, tkompli tharisna u tqarribna iktar lejn Binha.

Aħna u nersqu lejha nkunu ntennu lill-Mulej mas-salmista: "salva l-iben tal-qaddejja tiegħek" (Salm 86,16). Qed ngħidu: Salva lili li jicna iben ta' dik li sejhet lilha nfisha qaddejja tiegħek (ara Lq 1,38).

"Sliem ghalik, lilek ingħajtu, ghaliex aħna tturufnati wlied Eva"

"Fid-dnub nisslitni ommi" (Salm 51,7). Aħna twelidna fid-dnub, ulied Eva l-midinba. Id-dnub

taghna dejjem quddiema (ara Salm 51,5) u jpoġġina 'l bogħod minn Alla. Hemmhekk, minn dak "il-bogħod" tohroġ il-karba jew l-għajta ta' wliedha, l-aħna li rċevenieha bhala omm ġdida taghna, biex thaffef tidhol għalihom u teħlishom mill-piż u x-xibka tad-dnub. Bejnha u bejn id-dnub hemm ġlieda: "U jiena inqajjem mibegħda bejnek u bejn il-mara, bejn nislek u nisilha" (Ġen 3,15) u f'din il-ġlieda tohroġ rebbieha hi u dawk kollha li jkunu marbutin magħha. Għalhekk il-midneb, l-itturufnat lilha jghajjat għall-faraġ u l-ghajjnuna.

Jekk Marija, wasslet lil Binha jagħmel miraklu f'Kana (ara Ġw 2) biex koppja mizzewġa ma thosshix f'diffikulta' (u dan bla ma kienu talbuha huma!), kemm iżjed tagħti każ u tinterċiedi quddiem Binha jekk aħna uliedha nersqu lejha nitolbuha: "Itlob għalina midinbin".

"lilek nitniehdu, aħna li nibku u nolfsu f'dan il-wied tad-dmugh"

Il-biki u l-ilfieq huma l-frott tas-slaieb, ta' l-iżbalji taghna u tad-dnub. Huma wkoll frott ta' l-għafsa ta' qalb li ġġib magħha l-indiema u x-xewqa għall-hbiberija mill-ġdid m'Alla. Dan l-abbiss ta' ugiegh-il qalb isir il-post li minnu l-imsejken iħares lejn Marija u jitlobha bit-tama f'qalbu. Għalhekk fit-talba tal-Litanija nsejfulha bit-titli: "Sahha tal-morda", "Rifugju tal-midinbin", "Faraġ ta' l-imnikktin", "Għajjnuna ta' l-insara"... biex titlob għalina quddiem Alla.

"Ejja, mela, avukata taghna"

Huwa minnu li Ġesu' kien joqghod għal Marija: "u kien joqghod għalihom" (Lq 2,51) ladarba kienet dejjem tfittex tagħmel ir-rieda t'Alla. Issa, fis-sema, għalkemm ma tistax tikkmanda lil Binha, it-talbiet tagħha jibqgħu dejjem it-talb ta' omm lil Binha. Ir-Regina ma tistax ma tgawdix wkoll mill-privileġġi tar-Re.


Marija qed tagħmel il-hidma ta' 'avukata difensur'. Qiegħda hemm biex tiddefendi, tara dak il-ftit tajjeb tal-bniedem u tressqu quddiem Binha Ġesu'. Hija ssemma' lehinha u Ġesu' Binha u l-Għarus herqan jisma' t-talba tagħha: "Int li tghammar fil-ġonna, shabi qegħdin

b'widnejhom miftuha għal lehnek: semmagħhuli!" (Ghanja 8,13). Il-hbieb ta' l-għarus m'huma hadd hlief il-qaddisin tas-sema. F'dak il-lehen ta' Marija hemm ix-xewqat profondi ta' omm lejn uliedha. Dak li darba qal f'ligi: Weggħah lil missierek u 'l ommok - u li Ġesu' ma ġiex biex iwaqqa' l-ligi imma biex iwassalha sal-milja tagħha (ara Mt 5,17) - ma jistax issa jmur kontra dak li jemmen fih. Marija kull darba li tersaq għand Alla u għand Binha Ġesu' ser tiġi mweggħa, rispettata, mismugħa.

L-avukata taqbez għal dawk fil-bżonn, l-iżjed għall-midinbin. Għalhekk l-unika tama għal dawk li jinsabu mgħarrqa fil-vizzji, maqfula fil-habs tad-dnub, għajjiena fil-kumbattimenti tagħhom kontra l-ħażen... hija fiha. Issir l-avukata ta' dawk li lejha jirrikorru, dejjem lesta tidhol għalina.

L-istorja ta' Abigajl hija mera ta' l-interċessjoni ta' Marija. Din il-mara bit-talb tagħha kienet kapaci tikkalma l-qalb tar-re David meta kien mgħaddab kontra Nabal. Tant li huwa wasal iberikha u jghidilha: "Mbierek l-għaqal tiegħek, u mbierka int li ma hallejtnix illum inxerred id-demm u nithallas b'idejja" (1 Sam 25,33).

Bir-raġun il-kelmiet dwar l-għerf jghoddu wkoll għal Marija: "Għax Marija hi (hu) għall-bniedem teżor bla qjies; dawk li jiskbuha jsiru hbieb Alla" (Gherf 7,14).



“dawwar lejna dawk l-ghajnejn tieghek tal hniena”

Filwaqt li: “Għajnejn il-Mulej lejn il-ġusti” (Salm 34,16), l-ghajnejn ta' Marija huma kemm fuq il-ġusti kif ukoll fuq il-midinbin, dawk li b'qalbhom imbikkija jersqu lejha biex isibu l-kenn fil-qalb taghha ta' omm. Kien għalhekk li Sant'Epifanju jsejjah lil Marija “Multoculam”, dik li hija kollha għajnejn, attenta dejjem għall-bżonnijiet ta' uliedha.

Forsi dawk l-ghajnejn li bkew f'Sirakuza fi Sqallija, fil-1953, mhumiex l-ghajnejn ta' dik l-omm imbikkija li qed tersaq lejn it-tron ta' Binha biex ikollu hniena minn dawk uliedha għattxana għall-grazzji tiegħu?

“Urina, wara dan it-turufnament lil Ġesu` frott imbierek tal-ġuf tieghek”

Imbagħad, wara dan it-turufnament, wara t-taqtiegha tal-hajja, Marija ser tkun hi li tlaqqghana ma' Ġesu` Binha fil-ġenna. Kif tista' omm ma tippruvax tagħmel minn kollox biex issalva lil uliedha milli jispiċċaw fil-ġudizzju tal-mewt ta' dejjem? Fit-talba: “Mulej nħobb id-dar ta' l-ghamara tieghek... tghoddnix man-nies midinba” (Salm 26,8-9) hemm l-interċessjoni ta' Marija. Jekk il-ġuf ta' Marija kien id-dar fejn Ġesu` tqieghed qabel ma tweled, id-devot ta' Marija qed jitlob hekk lil Alla: “Mulej, għax jiena nħobb lil dik li laqgħetek f'darha, thallinix nintilef għal dejjem”; u “Mulej, għax jiena nħobb in-nies tad-dar li jgħammru fid-dar tieghek tas-Sema, fuq kollox lil Marija, thallinix ma' niltaqgħax miegħek u magħhom fil-hajja ta' dejjem”.

Hu għalhekk li l-Knisja ssejjah lil Marija “Bieb tas-Sema” (*Ianua caeli*), għax takkompanjana għall-ġenna. Kif darba kienet bieb biex Kristu seta' jigi fostna u jgħix magħna bhala bniedem, hekk issa tibqa' tkun il-bieb biex aħna mmorru ngħixu miegħu għal dejjem. Hu proprju fid-dahla tal-ġenna li kull nisel - id-devoti taghha - jibda jsejjah lil Marija hienja (ara Lq 1,48) għax kien mertu taghha li kiseb is-salvazzjoni.



“O hanina, o pija, o helwa Vergni Marija”

Dik li hija kollha hniena, pjeta, hniena taf tagħti biss minn dak li għandha, għax: “Kull sigra tajba frott tajeb tagħmel” (Mt 7,17). B'dan f'moħħna u f'qalbna ejjew nersqu lejn Marija: “ha nersqu mela, b'qalbna qawwija lejn it-tron tal-grazzja, biex naqilgħu hniena u nsibu f'waqtha l-grazzja li neħtiegu” (Lhud 4,16). San Bernard jgħidilha: “O Marija, int hanina ma' dawk li jinsabu fil-miżerja, pija lejn dawk li jitolbuk, helwa lejn dawk li jhobbuk”.

“Jekk jogħġbok, hallini nixrob qatra ilma mill-qolla tieghek”, jistaqsi lil Rebekka l-qaddej ta' Abraham, u hija twiegħbu: “Ixrob, ja sidi... ha nimla wkoll għall-igmla tieghek, sakemm jixorbu sa jixbghu” (Ġen 24,17-19). Kull bniedem huma l-qaddej ta' Alla u qed jittallab did-darba minghand Marija dak li jeħtieġ fir-ruh u l-ġisem. Hi bhala Rebekka tagħti minn dak li għandha bl-abbundanza.

* * * *

Għaliex nibqa' lura milli nersaq lejn Marija f'kull hteġa li nsib ruhi fiha? Fhimt biżżejjed x'inkun ngħid jiena u nirreċita t-talba tas-Salve Regina? ♦

Skola Marjana

minn John Formosa

Marija Regina

Ghalkemm kien fl-1954 li l-festa liturgika ta' Marija Regina ddahlet l-ewwel darba fil-Knisja, b'dankollu dan it-titlu ta' Regina huwa wiehed qadim hafna fost l-Insara u jmur lura mill-inqas sas-seklu 4.

L-insara ilhom sekli shah isejhu ta' spiss lil Marija bit-titlu ta' Regina: biżżejjed insemmu t-talba tant maghrufa tas-*Salve Regina* (Sliem ghalik, Sultana) li taf il-bidu taghha fis-seklu 11, kif ukoll il-hames misteru tal-Glorja li fih infakkru "*meta Sidtna Marija giet inkurunata mit-Trinita` Qaddisa`*". Naghtu wkoll dan it-titlu lil Marija diversi drabi fil-Litanija Lawretana. Anki fl-ikonografija nistranija nsibu diversi pitturi li juru l-inkoronazzjoni ta' Marija bhala Sultana tas-sema u l-art.

Fost l-insara t-titlu ta' Regina lil Marija kompli jissahhah u jixtered mal-medda taz-żmien u dahal sewwa fil-prattika religjuża sakemm il-Papa Piju XII hass li kien wasal iż-żmien biex iwaqqaf formalment il-festa liturgika tar-Regalita` ta' Marija bhala tifkira tal-ewwel Sena Marjana tal-1954. Ghal dik l-okkazjoni, dan il-"Papa Marjan", fil-11 ta' Ottubru ta' dik is-sena, hareg l-enċiklika *Ad Caeli Reginam* (= Lis-Sultana tas-Sema) li fiha jtkellem fit-tul fuq id-dinjita` regali ta' Marija.

Fl-enċiklika *Ad Caeli Reginam* il-Papa Piju XII jaghti taghlim interessanti fuq ir-regalita` ta'



Marija u jgib hafna argumenti biex juri kemm dan it-titlu ta' Marija Regina jixraq lil Omm Ġesu`. L-argumenti tiegħu jvarjaw minn argumenti bbażati fuq il-Bibbja, ghal kitibiet ta' Missirijiet il-Knisja, u argumenti teologiċi mibnijin anki fuq ir-raġuni.

Kif kien jixraq, bhala l-ewwel argument favur it-titlu ta' Marija, Piju XII jtkellem fuq dak li nsibu fil-Bibbja. Hu jikkwota b'mod speċjali żewġ siltiet mill-ewwel kapitlu ta' San Luqa, jigifieri: (a) il-kliem tal-anglu Gabrijel lil Marija li fih habbrilha li s-saltna ta' Binha ma kellux ikollu tmiem (Lq 1, 32-33), u (b) il-kliem ta' Elizabetta li sellmet lil Marija li marret iżżurha u sejhitha "Omm il-Mulej tiegħi" (Lq 1,43). Dawn it-testi juru b'mod ċar li, minhabba d-dinjita` regali ta' Binha, hija (Marija) tipossjedi kobor u eċċellenza li taghmlha unika.

Wara li Piju XII isemmi x'għidu Missirijiet il-Knisja fuq dan it-titlu, u jikkwota dawk l-aktar importanti minnhom, hu mbagħad jaghti



argumenri teolōġiċi, u jgħid li l-Maternita` Divina ta` Marija u s-shubija tagħha fil-hidma tal-Fidwa jagħtuha dan it-titlu ta` ġieh. Huwa jikteb: *“Gesu` Kristu waħdu, Alla u bniedem, hu sultan fis-sens shih, proprju u strett tal-kelma.”* – *“Ir-regalita` ta` Marija hija parteċipazzjoni fid-dinjita` regali ta` Ġesu` Kristu, imma b`manjera limitata u anagoġika.”* Il-Papa jgħid li din id-dinjita` tinkludi tliet aspetti jew funzjonijiet: (a) *Pre-eminenza jew primat ta` eċċellenza*, għax Marija *“tisboq fid-dinjita` l-kreaturi kollha”*; (b) *Setgħa regali*, li tagħtiha l-awtorita` li tqassam il-frott tal-Fidwa; u (c) *Effikaċja li ma tispieċax ta` interċessjoni ma` Binha u l-Missier.* *“Wieqfa fuq il-lemin tal-Iben waħdieni tagħha, Sidna Ġesu` Kristu, hija tinterċedi bil-qawwa għalina b`talb ta` omm, u dak li tfittex issibu, u ma tistax titlob bla ma tkun mismugħa.”*

Ghedna li l-festa liturġika ta` Marija Reġina kienet introdotta mill-Papa Piju XII fl-1954. Imma diġa` qabel, f`nofs it-Tieni Gwerra Dinjija,

i.e. fil-31 ta` Ottubru 1942, dan l-istess Papa kien ikkonsagra d-dinja lill-Qalb Immakulata ta` Marija, Omm u Sultana.

Il-jum li fih il-Papa Piju XII għażel għall-festa ta` Marija Reġina kien il-31 ta` Mejju, biex tkun bħala għeluq tax-xahar dedikat lil Omm Alla, jum li fih f`diversi parroċċi kienet issir iċ-ċerimonja tal-inkurunazzjoni ta` statwa jew xbieha tal-Madonna. Imma din id-data nbidlet meta saret ir-riforma tal-Kalendarju Liturġiku li sehh wara l-Konċilju Vatikan II, u issa l-Knisja qed tagħmel il-Festa ta` Marija Reġina fl-ottava tal-festa tat-Tluġh tagħha fis-sema, it-22 ta` Awissu. bħalma l-hames misteru tal-Glorja tar-Rużarju jiġi wara r-raba` wiehed.


Din il-festa għandha tfakkarna fid-dinjita` ta` Marija bħala kooperatriċi intima u volontarja ma` Binha f`kull pass tal-missjoni ta` fidwa tiegħu u trid tenfasizzalna l-inizjattiva tagħha kollha mhabba bħala Omm tal-hniena. ♦

Marija fil-Muzika

minn Ivan Attard,

I-Organista tas-Sanwarju Nazzjonali

tal-Madonna Ta' Pinu



SALVE REGINAMATER MISERICORDIAE VIRGULAE DOCTRIAE ET FORTIS SALVE AD TE CLAMAMUS EXULSUS FILIAE AD TE SUSPIRAMUS GERENTIS ET SILENTIS IN HAC LAETITIA SUMUS VALLE. ES PATER GADUO EST A NOBIS. ILLIUS TUO MISERICORDIAE OCULOS AD NOS SEVERTIT. ET JIM BENEDECTAM FRUCTUM VENTRIS TUO UNUSQUE POSSE HOC SEILUM OFFERRE. DELEMENS OMNIA DULCE VIRGO MARIA AMEN

Wara li fl-artiklu preċedenti tajna harsa hafifa lejn numru ta' kompożizzjonijiet mużikali relatati mal-Vergni Marija, illum imiss li nibdew naghtu informazzjoni dwar innijiet speċifiċi li nsibu fil-Liturġija bil-ghan li nitghallmu napprezzaw is-sbuhija taghhom. Illum ser naghti taghrif dwar **I-innu SALVE REGINA**. Fis-seklu 12, dan l-innu ddahhal fl-Uffiċċju Divin u minn dak iż-żmien 'l hawn, għadu jintuża fil-Liturġija tal-Knisja Kattolika. Is-*Salve Regina* hija użata bhala konklużjoni tat-talba tar-Rużarju u bhala wahda mill-erba' antifoni Marjani li nsibu fil-Liturġija tas-Siġhat u li permezz taghhom jinghalaq it-talb tal-jum.

Mill-aspett mużikali, kienu bosta l-kompożituri li kitbu melodiji mill-iktar sbieh fuq il-lirika ta' dan l-innu popolari f'għieh il-Vergni Marija. Forsi l-aktar melodija li hija familjari maghna hija l-melodija sempliċi li ġejja mill-epoka tal-kant Gregorjan miktuba minn Henri Dumont fis-seklu 17. Il-kritiku Dom Pothier stqarr li din il-melodija saret popolari fi żmien qasir u rnexxielha tissupera l-melodija sempliċissima li Herman Contractus jew Pietru ta' Kompostela kienu kitbu għall-habta tas-seklu 15. Melodiji tas-*Salve Regina* b'vuċi wahda jinstabu wkoll fix-xogħlijiet mużikali ta' Viadana, Praetorius, Banchieri, Cavalli, Costanzi, Carissimi, Foggia, Legrenzi, Terziani, Mazzocchi Sarti, Tarditi u Vallotti.

Biż-żmien, il-Kant Gregorjan, li kien jitektaw b'vuċi wahda minn Kor maskili, beda jiġi sostitwit b'Kant polifoniku li huwa aktar solenni. Il-polifonija hija tip ta' kant magħmul minn diversi vuċijiet. Il-forma l-aktar segwita hija l-SATB fejn il-Kor, magħmul minn irġiel u nisa, jiġi maqsum f'erba' vuċijiet li huma soprani, kontralti, tenuri u baxxi. Meta l-partijiet mużikali individwali jitektaw f'daqqa, dawn johlqu armonija mużikali mill-aqwa. Bil-ghan li jiġi mhares it-tagħlim tal-Konċilju Vatikani II li l-kongregazzjoni preżenti għaċ-ċelebrazzjoni tal-Quddiesa għandha tipparteċipa bis-shih fil-kant, illum jeżistu diversi kompożizzjonijiet ta' mużika alternata bejn il-Kor li jkanta bil-vuċijiet u l-miġemgha li tipparteċipa b'kant

miktub b'vuċi waħda. Fost l-eżempji ta' *Salve Regina* miktuba għal tliet vuċijiet akkumpanjati mill-orgni, wiehed ta' min isemmi l-kompożizzjoni ta' Paul Hofhaimer (1459-1537). Din il-mużika għet elaborata aktar fil-fond mill-mużiċisti Hans Kotter u Johannes Schrems li kienu studenti ta' Hofhaimer. Il-kompożituri ċelebri Lasso, Marenzio, Vittoria, Palestrina u Aichinger hallewlna monumenti insuperabbli ta' *Salve Regina* immużikata.


Giovanni Pierluigi da Palestrina

Giovanni Pierluigi Da Palestrina tweeked fit-3 ta' Frar 1525 u miet fit-2 ta' Frar 1594. Huwa kien kompożitur taljan ta' żmien ir-Rinaxximent li baqa' magħruf għan-numru kbir ta' xogħlijiet mużikali bil-vuċijiet li hallielna. Huwa kiteb 105 Quddisiet (Kyrie, Gloria, Credo, Sanctus u Agnus Dei), 68 innu tal-offertorju, 300 motett sagra, 72 innu liturgiku, 35 *Magnificat*, 11-il litanija u hames settijiet ta' lamentazzjonijiet fost oħrajn. Palestrina kiteb ukoll erba' *Salve Regina*

maqsumin b'dan il-mod: waħda b'erba' vuċijiet li tinsab fit-tieni ktieb tal-motetti sagri, oħra b'hames vuċijiet li nsibuha fil-hames ktieb tal-motetti sagri, oħra b'sitt vuċijiet u oħra bi tmien vuċijiet. Dawn il-manuskritti jinsabu konservati fl-arkivji tal-Oratorju ta' San Filippu Neri fil-Knisja ta' Santa Maria in Vallicella u fil-Cappella Giulia. Is-*Salve Regina* b'hames vuċijiet hija l-aktar waħda solenni u tilhaq, jekk mhux anke tissupera, il-majestozita' tal-*Missa Papae Marcelli* li skont it-tradizzjoni, kienet għet miktuba biex tipperswadi lill-Konċilju ta' Trentu ma jabolixxix il-polifonija fil-mużika sagra.

Marc Antoine Charpentier

Dan il-kompożitur prolificu u versatili tweeked f'Pariġi fl-1643 u miet fis-sena 1704. Ix-xogħlijiet mużikali tiegħu jinkludu oratorji, Quddies, opri u xi biċċiet żgħar li huwa diffiċli biex tikkategorizzahom. Xi xogħlijiet sagri li għandu huma *Extremum Dei iudicium*, *Missa assumpta est Maria*, *Dixit Dominus*, *In*



nativitatem Domini canticum, Panis quem ego dabo u oħrajn. Ma tonqosx is-*Salve Regina* miktuba għal tliet vuċijiet akkumpanjati mill-orkestra. Din il-kompożizzjoni għandha melodija penetranti u tal-widna, passaġġi korali mill-aktar sbieħ u intermezzi orkestrali tal-aqwa finezza. Din hija waħda mill-aqwa xogħlijiet ta' Marc Antoine Charpentier.

Giovanni Battista Pergolesi

Pergolesi twieled fl-4 ta' Jannar 1710 u miet fis-17 ta' Marzu 1736. Din is-sena, id-dinja mużikali qed tiċċelebra t-300 sena mit-twelid ta' dan il-kompożitur, vjolinista u organista taljan. Huwa kiteb erba' *Salve Regina*, kull waħda minnhom bil-karatteristiċi partikolari tagħha. Hekk, per eżempju, l-ewwel *Salve* hija verament tislma nobbli u solenni lil Marija, Sultana tal-bnedmin kollha. Il-mod ta' kif inhi miktuba l-melodija teziġi li min jismagħha juri l-imħabba tiegħu/ha lejn din l-Omm tas-Sema. Fl-aħħar parti tagħha, mal-kelmiet 'o hanina, o pija', il-melodija hija sublimi ħafna. Maqsuma bejn żewġ vuċijiet akkumpanjati minn kontrapunt fuq il-vjolini, Pergolesi xtaq jagħti sens ta' talba korali, kollettiva u universali li din il-kompożizzjoni tiegħu. Din it-tattika kien diġa' użaha meta kien qed jimmużika l-innu marjan *Stabat Mater* li huwa kkunsidrat bħala l-aqwa biċċa xogħol mużikali li kiteb matul il-karriera qasira tiegħu li għet fi tmiemha bil-marda qerrieda tat-tuberkulozi.

Kompożituri oħrajn

Hemm bosta kompożituri oħra li mmużikaw is-*Salve Regina*. Huwa impossibbli li jissemew kollha imma f'dan l-artiklu ser nagħti elenku tal-kompożizzjonijiet ta' dan l-innu li l-akbar li baqghu popolari:

Johann Christian Bach (1735 - 1782)	1
Vincenzo Bellini (1801-1835)	1
Antonio Bartali (1605-1669)	21
Luigi Bottazzo (1845-1924)	1
Francesco Catugno (1782-1847)	1
Domenico Cimarosa (1749-1801)	1
Gaetano Donizetti (1797-1848)	1
Franz Joseph Haydn (1732-1809)	2
Leopold Hofmann (1738-1793)	10



Charles Hollandre (?-1750)	12
Antonio Lotti (1666-1740)	4
Johannes Mangon (?-1578)	8
Claudio Monteverdi (1567-1643)	3
Davide Perez (1711-1778)	2
Giovanni Ristori (1692-1753)	6
Franz Schubert (1797-1828)	7
Maximilian Stadler (1748-1833)	10
Joseph Gregor Werner (1695-1766)	44
Niccolo Antonio Zingarelli	31

Din il-lista, li tinkludi whud mill-kompożituri li kitbu melodiji fuq l-innu *Salve Regina*, hija xhieda tal-popolarita' li jgawdi dan l-innu Marjan. Ejjew nitgħallmu napprezzaw aktar il-mużika li tindaqq fil-knejjes tagħna u nkomplu nfahhru lill-Vergni Marija bil-kant tagħna! ♦

Nota:

Biex seta' jiġi prodott dan l-artiklu, saret riċerka minn dawn is-sorsi:

- ♦ Pellegrino Santucci, *La Madonna nella Musica (volume II)* u
- ♦ Saint Alphonsus Liguori, *The Glories of Mary*



The Salve Regina

Rev. Emanuel Magro

*Hail, holy Queen, mother of mercy,
our life, our sweetness, and our hope.*

*To you do we cry,
poor banished children of Eve.*

*To you do we send up our sighs
mourning and weeping in this vale of tears.*

*Turn then, most gracious advocate,
your eyes of mercy toward us,
and after this exile*

show us the blessed fruit of your womb, Jesus.

*O clement, O loving,
O sweet Virgin Mary.*

The Salve Regina is one of the four Marian antiphons that the Church has been saying from time immemorial in its official prayer, *The Liturgy of the Hours*. The earliest known written text of this prayer dates from the early eleventh century. Its author or authors is lost to us. Yet this antiphon is the most well known by Christians. Many close their recitation of the Rosary with this antiphon to Mary.

When one looks closely at this antiphon, one is struck by the many titles given to Mary: Queen, Mother, Advocate and Virgin. Are Christians trying to bestow on Mary all the honours they can imagine to cajole her to listen to their prayers? Are they flattering her, because they want something from her? Or are these titles the most appropriate and succinct way to express her role in the history of salvation? It seems that through these four titles Christians want to underscore the main aspects of Mary's life and her relationship with God through her Son, Jesus by virtue of the Holy Spirit.

They call her "Queen," the highest honour one can confer on a woman in ancient western civilization that was organized around monarchy. She is close to the King, next to him. She enjoys the highest position imaginable. She is a powerful woman. Yet her queenship is not of this earth. She is queen of heaven and earth and resides with her Son in heaven. Christians believe that Mary was taken to heaven body and soul. She is now in that state of resurrected life that is promised by Jesus the Christ to all that follow him.

In spite of the fact that she is in highest heaven, she shares the fate of commoners. She is Mother. A title that recalls the Annunciation as well as the Crucifixion. God called her to be the mother of his only begotten Son. She accepted God's invitation and by the power of the Holy Spirit she conceived and gave birth to Jesus. Her own Son dying nailed to a cross invited her to become the mother of his disciples. As she did at the Annunciation Mary accepts once again and she becomes the mother of us all.

But Mary is not the mother of Jesus and our mother. She is "mother of mercy." Christians appeal to her compassion. They know that like them she have experienced the joys, thrills, difficulties and sorrows of human life. They implore her to remember her own troubles that she faced knowing and trusting that she can best understand their current human situation: that of sighing, "mourning and weeping in the vale of tears."

For this reason they address her as "our life, our sweetness, our hope." Mary's own life inspires them. She was generous, virtuous, she faced the troubles of life trusting in God; she suffered, she died, but now she is alive next to her Son in heaven. Life has triumphed over death. Her weeping has changed into joy. There is always hope in spite of the despairing moments of human life. By looking at Mary Christians are encouraged. There is no reason to give up, to become embittered, to lose hope. Mary went all through this before us.

She is a mother and yet she did not lose her virginity. She is a "clement, loving, sweet Virgin." She has not lost the joy of living, the charm and sweetness of a virgin, the vitality of love. She is pure. She empathizes with the followers of her son.

By calling her Virgin, Christians want to recall the mystery of the incarnation. Mary is intrinsically bound with her son, Jesus. She is his mother and they asked her to show them Jesus, "the blessed fruit of" her womb. They hope that one day after their journey here on earth, they too like her will enjoy Jesus in heaven.

Mary's whole life was one powerful experience of the Divine. She cooperated with God to bring salvation to all humans. By her obedience, faith, hope and love she participated in her Son's mission of restoring the dignity and beauty of human life. Such closeness to God by the power of the Holy Spirit renders her to be the "most gracious" advocate. What a better person to plea to who is so close to God and to God's loving plan of salvation! Christians who are still experiencing and feeling the weight of human life turn to her to advise them on their journey of life. They want to be with her and her son, Jesus.

Mary, queen, mother, virgin, advocate, pray for us. ♦



Sliem Ghalik

mill-Eċċ. Tiegħu Mons. Nikol Ġ. Cauchi

It-talba “Ġenna Spiritwali kollha dija”

Modestu

Patrijarka ta' Ġerusalem

Modestu twieled f'Sebaste, fil-Kappadoċja, minn familja nisranija. Tilef il-ġenituri tiegħu, meta kellu hames xhur, iżda gie mogħti trobbija tajba, u minn ċkunitu hassu migbud għall-hajja monastika. Hu beda jgħix il-hajja axxetika f'kunvent fuq il-muntanja Sinaj u iktar tard sar Abbati tal-Monasteru ta' San Teodosju fil-Lvant ta' Betlem, fil-Palestina.

Fis-sena 614 ir-Re tal-Persja Chosroes II daħal bl-armata tiegħu fis-Sirja u fil-Palestina, qatel eluf ta' nsara u qered hafna knejjes. Barra minn hekk huwa ha miegħu l-Persja hafna lsiera, fosthom il-Patrijarka Żakkarija kif ukoll il-verulinju tas-salib ta' Kristu. L-Abbati Modestu mexxa l-Patrijarkat ta' Ġerusalem fl-assenza tal-Patrijarka Żakkarija, sa meta dan rritorna mill-jasar erbatax-il sena wara, li kien ilu nieqes.

F'dan il-perjodu Modestu rrestawra u reġa' bena l-postijiet imqaddsa li kienu ġew imharbta mill-Persjani, fosthom il-Knisja tas-Santu Sepulkru, il-Knisja tal-Paralitiku u hafna oħrajn. Fis-sena 628 ir-Re Eraklitu għeleb lil Chosroes u gaghlu jrodd is-salib imqaddes u l-ilsiera insara li kienu għadhom hajjin, inkluż il-Patrijarka Żakkarija, li mexxa l-Knisja ta' Ġerusalem sa meta miet fis-sena 632.

Modestu gie magħżul biex ikun is-suċċessur tiegħu bhala Patrijarka ta' Ġerusalem, fejn dam sal-mewt tiegħu li ġrat fis-17 ta' Settembru 634 fl-eta' ta' 97 sena.



Il-festa ta' San Modestu hija ċcelebrata fil-Knisja Ortodossa fit-18 ta' Diċembru.

L-Innu li jidher hawn hu meħud mid-diskors importanti fuq il-Lunzjata li jinsab fil-Patrologija Griega tal-Migne (vol.86, 3301-3305).

Ġenna Spiritwali kollha dija


*Sliem ghalik,
Omm l-iktar Qaddisa,
ta' Alla, Feddej tagħna,
li permezz tiegħek,
gie jgħix magħna
biex ahna ngħixu miegħu.*

*Sliem ghalik,
Omm t'Alla*

Meqjuma u bla tebgħa
 Dak li mill-gholi smewwiet
 Mingħajr ma ħalla l-ġenna
 ġie fi ħdanek
 qishu f'ghamartu
 hu l-istess Kristu l-Mulej
 li għamlek denja
 li tgħaddi minn din l-art
 għad-dar tas-sema
 li Hu permezz tiegħek
 ta wkoll lill-qaddisin
 li kienu qaddejja tiegħu.

Sliem għalik Marija
 ġenna spiritwali kollha dija
 Bil-qawwa ta' l-ispirtu s-Santu
 Inti għbart il-frott
 tal-ħajja u ta' l-immortalita',
 Dak li mill-Missier
 Kien imnissel
 Kristu l-Mulej tagħna,
 Ahna għandna sehem
 Mill-ħajja tiegħu,
 Ghaliex bit-twemmin veru
 Tagħna, Fih il-ħajja
 Inghatat lilna
 Huwa bena għalik
 Tabernaklu fil-ġenna
 Fejn Inti tghammar
 Bil-ġisem tiegħek
 Kollu sebh;
 Permezz tiegħek, lilna wkoll
 Il-bieb infetaħ.

Sliem għalik
 Kenn imzejjen kollu dija
 Int li nħtart omm ta' Alla
 Il-ġens uman,
 Li ġarrab l-għarqa
 Fil-baħar tal-ħajja
 Bik ġie mehlu
 U permezz tiegħek
 Ircievejna l-ghotjiet tal-ħajja
 Minn Dak li wegħgek fiż-żmien
 U li jsebbħek għal dejjem ta' dejjem.
 Ammen.



Ta min jinnota, qabel xejn, it-titli sbieħ, li bihom San Modestu, isellem lil Imqaddsa Vergni Maija, “Omm, l-iktar qaddisa t’Alla Feddej tagħna”, “Omm t’Alla, meqjuma”, “Ġenna spiritwali, kollha dija”, “kenn imzejjen, kollu dija.”

Jgħaddi, mbagħad biex isemmi l-privileġġi, li bihom Alla, għoġbu jzejjen lil Dik il-kreatura li giet mahtura biex tkun l-Omm tiegħu. Hemm aċċenn għat-Tnissel Immakolat tagħha “Omm Alla, bla tebgħa.” Jirreferi wkoll għall-Assunzjoni ta’ Marija bil-kelmiet “huwa bena għalik tabernaklu fil-ġenna fejn inti tghammar bil-ġisem tiegħek kollu sebh. L-awtur jindika l-inkarnazzjoni tal-Verb meta jgħid: “dak li mill-gholi tas-smewwiet mingħajr ma ħalla l-ġenna ġie fi ħdanek qisu f’ghamartu.”

B’esspressjonijiet differenti, Modestu jfisser is-sehem li kellha Sidtna Marija, fil-misteru tas-salvazzjoni tagħna, bħalma huma: “Permezz tiegħek, ġie jghix magħna biex ahna ngħixu miegħu”, “il-ġens uman, li ġarrab il-għarqa, fil-baħar tal-ħajja, bik ġie mehlu.” ♦

Mill-Hajja tas-Santwarju



migbura minn
Ivan Attard


JANNAR 2010

Il-Ġimgħa, 2: Fil-bidu tas-sena l-ġdida, Mons. Arċisqof Emeritus Ġużeppi Mercieca ċċelebra Quddiesa fil-Kappella tal-Madonna b'ringrazzjament lil Alla għall-grazzji kbar li rċieva matul is-sena preċedenti bl-interċessjoni tal-Madonna ta' Pinu. Huma talbu wkoll għas-saċerdoti u għall-Vokazzjonijiet f'din is-Sena Saċerdotali.

It-Tlieta, 6: Erba' saċerdoti żgħażaġħ Maltin iċċelebraw Quddiesa fis-Santwarju tal-Madonna b'ringrazzjament lil Alla f'għeluq id-disa' snin mill-bidu tal-mixja vokazzjonali flimkien fis-Seminarju Maġġuri ta' Malta u d-don tas-Saċerdozju Ministerjali.

Il-Ġimgħa, 9: Fis-Santwarju ġie ċċelebrat iż-żwieġ bejn hutna Eddie George Attard (Parroċċa San Ġorġ) u Marisa Xerri (Xaġhra) b'quddiesa ċċelebrata minn Dun Geoffrey George Attard u Mons. Pawlu Cardona, Arċipriet tal-Kolleġġjata-Bażilika ta' San Ġorġ.

It-Tlieta, 13: Fl-okkażjoni tal-mitt sena mit-twaqqif tas-Soċjeta' tal-MUSEUM Sezzjoni Femminili, l-E.T. Mons. Isqof Mario Grech mexxa Konċelebrazzjoni Solenni flimkien ma' numru sabiħ ta' saċerdoti. Għal din iċ-ċelebrazzjoni, is-Soċjeta' tad-Duttrina Nisranija gabet





ir-Relikwija bid-Demm ta' San Ġorġ Preca għall-venerazzjoni ta' dawk prezenti. Fi tmiem il-Quddiesa, is-Superjura Pauline Grech flimkien ma' Mons. Isqof dahlu fil-Kappella tal-Madonna ta' Pinu u tpoġġa bukkett ward b'ringrazzjament lill-Madonna. Mons. Isqof poġġa lill-membri kollha tas-Socjeta` taht il-harsa materna tal-Madonna Ta' Pinu.

Il-Ġimgħa, 22: Mons. Arcipriet Carmelo Refalo, mexxa Quddiesa ta' radd il-hajr lil Alla fi tmiem l-irtir tas-sacerdoti żgħażaġh Maltin.

Il-Hadd, 24: Saret ċelebrazzjoni Nazzjonali fil-Gżira Ghawdxija biex jitfakkar l-400 Anniversarju minn meta San Pubbliju ġie dikjarat Patron ta' Malta u Ghawdex mill-Isqof Tommaso Gargallo fl-1610. Saret Konċelebrazzjoni Solenni fl-10.00am li tmexxiet mill-E.T. Mons. Isqof Emeritu Nikol Ġ. Cauchi flimkien mal-Arcipriet tal-Furjana, Dun Richard Borg, u d-Djaknu Fra Stephen Magro OFM. Għal din il-

Quddiesa kantata, grupp kbir ta' parruċċani mill-parroċċa tal-Furjana hađu sehem b'għieh u qima lil San Pubbliju, Patron ta' Malta u titular ta' din il-parroċċa.

Fl-istess jum, saret il-kommemorazzjoni tas-60 sena mit-twaqqif tal-Legġun ta' Marija f'Ghawdex. Mons. Isqof Nikol Ġ. Cauchi mexxa Konċelebrazzjoni flimkien ma' diversi Diretturi Spiritwali Ghawdxin.

Is-Sibt, 30: Saret il-Magħmudija tat-tarbija Shannia Galea mir-Rev. Dun Michael Galea.

Pellegrinagġi:

It-Tlieta, 6: Sar pellegrinagġ mill-Moviment Ewkaristiku tal-parroċċa tax-Xewkija.

Il-Ġimgħa, 9: Pellegrinagġ mill-Parroċċa ta' San Pietru u San Pawl fl-Italja.

It-Tlieta, 13: Pellegrinagġ mid-Djoċesijiet ta' Imole u Ravenne fl-Italja.

It-Tlieta, 27: Pellegrinagġ mill-Grupp tar-Romol tal-Parroċċa tas-Siġġiewi u mill-Grupp tal-Azzjoni Kattolika fergħa nisa tal-parroċċa ta' Kerċem.

Il-Hamis, 29: Grupp ta' 40 persuna minn Spanja li jiffurmaw parti mill-għaqda 'Theotokos' għamlu pellegrinagġ lejn is-Santwarju.

FRAR 2010

Is-Sibt, 6: Fl-okkażjoni tal-Festa tal-Prezentazzjoni tal-Mulej Ġesu` fit-tempju (il-Kandlora), saret iċ-ċerimonja annwali tal-prezentazzjoni tat-trabi lill-Madonna ta' Pinu. Dan ir-rit tmexxa mill-E.T. Mons. Isqof Mario Grech. Iċ-ċerimonja kienet organizzata mill-Azzjoni Kattolika fuq bażi djoċesana. Numru sabih ta' familji ipparteċipaw f'din iċ-ċerimonja sinifikattiva.

Il-Hamis, 18: Il-familja Grech ġiet f'riglejn il-Madonna ta' Pinu b'ringrazzjament għal dak kollu li għamlet magħhom. Saret Quddiesa ta' Radd il-hajr iċċelebrata mir-Rettur Dun Gerard Buhagiar.



Pellegrinagġi:

L-Erbgħa, 3: Pellegrinagġ mill-Parroċċa tal-Madonna ta' Loreto f'Għajnsielem.

- Il-Ġimgħa, 5:** Pellegrinaġġ minn grupp ta' Patrijiet Franġiskani Minuri fil-Libja.
- Is-Sibt, 6:** Pellegrinaġġ minn grupp ta' Retturi ta' diversi Seminarji Maġġuri madwar il-kontinent Ewropew. Ġiet iċċelebrata Quddiesa għalihom minn Mons. Isqof Mario Grech.
- It-Tnejn, 8:** Grupp ta' persuni minn Slovenia għamlu żjara lis-Santwarju u talbu quddiem l-immagini inkurunata tal-Madonna ta' Pinu.
- It-Tlieta, 9:** Pellegrinaġġ minn grupp ta' Inġliži li għandhom hbieb Ghawdxin.
- Is-Sibt, 13:** Grupp ta' ġurnalisti mir-Russja għamlu żjara lis-Santwarju tal-Madonna ta' Pinu.
- It-Tnejn, 15:** Pellegrinaġġ minn grupp ta' persuni mill-Ġermanja.
- It-Tlieta, 16:** Grupp ta' nies Maltin ġew fis-Santwarju biex jirringrazzjaw lil Alla u lill-Madonna ta' Pinu għal grazzja kbira li qalghetihom.
- Il-Hamis, 18:** Pellegrinaġġ minn grupp ta' persuni minn Birkirkara. Dawn kienu qed jagħmlu rtir fid-Dar 'Stella Maris', Żebbuġ, Ghawdex.
- Grupp ta' 26 persuna mill-parroċċa ta' San Lawrenz (Birgu) għamlu żjara lill-Madonna ta' Pinu.

MARZU 2010

- It-Tlieta, 9:** Quddiesa b'ringrazzjament lill-Madonna għal grazzja maqluġha lil familja ċċelebrata minn Dun Brian Meilaq, Kappillan tal-Parroċċa ta' Kerċem.
- Il-Ġimgħa, 19:** Quddiesa ta' ringrazzjament fl-okkażjoni tat-tletin anniversarju miż-żwieġ ta' koppja Ghawdxija.
- Il-Hadd, 21:** F'dan il-jum, saret il-Via Sagra Djoċesana fuq l-Għolġa ta' Għammar immexxija mill-E.T. Mons. Isqof Mario Grech. Preżenti għal din iċ-ċelebrazzjoni kien hemm diversi Kappillani, Arċiprieti u saċerdoti Ghawdxin u parteċipazzjoni qawwija ta' lajċi mid-Djoċesi tagħna. F'din l-okkażjoni, Mons. Isqof habbar li l-Q.T. il-Papa Benedittu XVI kien ser jagħti r-*Rosa d'Oro* lill-Madonna ta' Pinu matul iż-żjara qasira tiegħu fil-Gzejjer tagħna. Huwa habbar ukoll li l-Kwadru



tal-Madonna kien ser jittella' Malta biex ikun preżenti fuq

il-Fosos tal-Furjana waqt il-Pontifikal Solenni mmexxi mill-Q.T. il-Papa nhar il-Hadd 18 ta' April 2010. Din l-aħbar intlaqgħet b'akklamazzjoni ta' ferħ minn daww kollha preżenti.

Is-Sibt, 27: Saret ċelebrazzjoni fl-okkażjoni tal-40 Anniversarju miż-żwieġ tal-familja Mizzi b'Quddiesa fil-Kappella tal-Madonna ta' Pinu mill-W.R. Mons. Anton Mizzi.

Tard filgħaxija, saret il-*Via Sagra* Djoċesana għaž-żgħažagħ tul l-Għolja ta' Ghammar. Flimkien maż-żgħažagħ Għawdxin, hađu sehem ukoll xi żgħažagħ Maltin li ġarrew is-Salib tal-Ġublew li f'daww il-ġimghat kien qed iżur il-parroċċi bi thejjiġa għall-miġja tal-Q.T. Papa Benedittu XVI fil-gzejjer Maltin.



Il-Hadd, 28: Solennita' ta' Hadd il-Palm u l-Passjoni tal-Mulej. Fit-8.30am sar ir-rit tat-tberik tal-palm u l-friegħi taż-żebbuġ u t-tifkira tad-dahla trijonfali tal-Mulej Ġesu' f'Ġerusalem segwit minn Quddiesa kantata li fethet iċ-ċelebrazzjonijiet tal-Ġimgha Mqaddsa.

Pellegrinaġġi:

L-Erbgħa, 3: Grupp ta' 32 persuna minn Haż-Żabbar għamlu żjara lis-Santwarju tal-Madonna b'devozzjoni lejn il-Verġni Marija ta' Pinu.

Il-Hadd, 7: Pellegrinaġġ Penitenzjali tar-Randan mill-Parroċċa Arcipretali u Matriċi ta' Santa Marija Assunta taż-Żebbuġ Għawdex.

It-Tlieta, 9: Grupp ta' qassisin minn Franza għamlu Quddiesa fil-Kappella.

L-Erbgħa, 10: Grupp ta' persuni mill-Parroċċa ta' Ghajnsielem żaru s-Santwarju. Huma kellhom Quddiesa ċcelebrata mill-Arcipriet Dun Frankie Bajada.

Il-Hadd, 14: Pellegrinaġġ tar-Randan mill-Parroċċa ta' San Lawrenz (Għawdex) u iehor mill-Parroċċa ta' Marija Bambina, Xagħra.

L-Erbgħa, 17: Grupp ta' 175 ruh minn Haż-Żabbar għamlu pellegrinaġġ lejn is-Santwarju tal-Madonna ta' Pinu fejn irreċitaw il-*Via Sagra* u ċcelebraw il-Quddiesa.

Il-Hamis, 18: Quddiesa fis-Santwarju ċcelebrata minn Dun George Mangion għal grupp ta' persuni mill-parroċċa ta' Marija Assunta, Mosta.

Il-Ġimgha, 19: Solennita' ta' San Ġużepp. Grupp ta' 53 membru tal-Ordni Franġiskan Sekular tal-Kapuċċini mill-Parroċċa tal-Kalkara għamlu żjara lis-Santwarju fejn talbu l-*Via Sagra* u ċcelebraw Quddiesa.

Is-Sibt, 20: Pellegrinaġġ mill-Knisja ta' Ġesu' Nazzarenu, Xagħra. Saret mixja bil-fjamma tal-fidi minn quddiem il-monument tal-Papa Ġwanni Pawlu II għas-Santwarju fejn giet iċcelebrata Quddiesa mir-Rettur il-Kan. Anton Refalo Rapa.

Il-Hadd, 21: Pellegrinaġġ mill-Parroċċa ta' San Ġorġ Martri, Hal-Qormi. Fl-istess jum, sar irtir tal-grupp tal-irġiel mill-Parroċċa ta' San Leonardu, Hal-Kirkop.

It-Tlieta, 23: Pellegrinaġġ mill-Parroċċa ta' San Ġużepp Haddiem f'Birkirkara.

L-Erbgħa, 24: Grupp ta' persuni mill-Ġermanja għamlu żjara lis-Santwarju. Fl-istess ġurnata, grupp tat-terzjarji Kapuċċini tal-parroċċa Marija Reġina (Marsa) u grupp iehor ta' 78 ruħ mill-Parroċċi taż-Żejtun u Haż-Żabbar żaru lill-Madonna ta' Pinu meqjuma fis-Santwarju tagħha.

Il-Ġimgħa, 26: Festa devozzjonali ta' Marija Addolorata. Saret *Via Sagra* fuq l-Għolja ta' Ghammar u Quddiesa għal grupp ta' tfal mill-Iskola Primarja taż-Żebbuġ Għawdex.

Is-Sibt, 27: Lejliet Hadd il-Palm. Sar pellegrinaġġ mill-Parroċċa ta' Santa Venera (Malta). Ġiet iċċelebrata Quddiesa fis-Santwarju tal-Madonna ta' Pinu u *Via Sagra* fuq l-Għolja ta' Ghammar. Mexxa Fr. Alex Henri O.Carm., Kappillan. Fl-istess jum, sar irtir għaž-żgħažagħ li jiffrekwentaw il-Knisja ta' Ġesu' Nazzarenu fix-Xagħra li ntemmet b'Quddiesa fil-Kappella tal-Madonna ta' Pinu mill-W.R. Kan. Anton Refalo Rapa. Saret ukoll *Via Sagra* u Quddiesa fuq l-Għolja ta' Ghammar mill-*Victoria Scouts Group*.

Il-Moviment Era Ġdida organizza Quddiesa ta' radd il-hajr lill-Madonna ta' Pinu fit-twelid ta' tarbija lill-koppja Michael u Marion Mercieca u b'ringrazzjament għall-grazzji msawba matul l-Eżerċizzi tar-Randan ta' din is-sena.

It-Tlieta, 30: Pellegrinaġġ Penitenzjali tar-Randan mill-Iskola Sależjana 'St. Patrick' f'Tas-Sliema (Malta). Il-grupp kien jikkonsisti f'madwar 50 student u 10 għalliema. Wara, ġiet iċċelebrata *Via Sagra* fuq l-Għolja ta' Ghammar u Quddiesa bhala ringrazzjament tal-istudenti ta' Form V li f'din il-ġurnata, temmew l-edukazzjoni obbligatorja tagħhom.

Fl-istess jum, grupp tal-Azzjoni Kattolika mill-Parroċċa ta' Santa Katerina ta' Lixandra (Żejtun) għamlu żjara lis-Santwarju fejn irreċitaw il-*Via Sagra* u rreċitaw il-Quddiesa.

L-Erbgħa, 31: Pellegrinaġġ Penitenzjali, *Via Sagra* u Quddiesa mill-Ferġha Ewkaristika.

APRIL 2010

Il-Hamis, 1: Solennita' ta' Hamis ix-Xirka. Filgħodu, ir-Rettur Dun Gerard Buhagiar flimkien mas-sacerdoti li jservu fis-Santwarju Nazzjonali ta' Pinu attendew għall-Quddiesa Pontifikali fil-Katidral ta' Għawdex li fiha tfakkar it-twaqqif tas-Sacerdozju Ministerjali u sar it-tberik taż-Żjut Imqaddsa. Filgħaxija, fis-6.00pm, l-E.T. Mons. Isqof *Emeritus* Nikol Ġ. Cauchi mexxa Konċelebrazzjoni fis-Santwarju li matulha tfakkar it-twaqqif tal-Ewkaristija. Fi tmiem il-Quddiesa, Ġesu' Sagrament ġie trasportat mill-altar maġġur għall-Altar tar-Repożizzjoni. Is-Santwarju baqa' miftuħ sa nofs il-lejl biex l-insara jiġu jinviżtaw lil Ġesu' Sagramentat.

Il-Ġimgħa, 2: Tifkira Solenni tal-Passjoni u l-Mewt tal-Mulej. Fit-3.30pm saret il-Funzjoni tal-Adorazzjoni tas-Salib li matulha nqara r-rakkont tal-Passjoni tal-Mulej skont San Ġwann, saret it-Talba tal-Fidili Solenni, Bews tas-Salib u Tqarbin Imqaddes.


Is-Sibt, 3: Sibt il-Għid. Filgħodu, għall-hames sena konsekuttiva, saret iċċelebrazzjoni Marjana 'Is-Siegha tal-Omm' li tmexxiet mill-E.T. Mons. Isqof Mario Grech bis-sehem ta' numru sabih ta' sacerdoti u lajċi Maltin u Għawdxin. Sar il-kant ta' diversi salmi bibbliċi u talb ta' salmi orjentali flimkien ma' qari mill-Iskrittura Mqaddsa u omelija minn Mons. Isqof. Fi tmiem din il-funzjoni, xi nisa bdew jidilku bil-fwejjah il-postijiet l-aktar għeżiež li nsibu fil-Knisja.

Tard filghaxija, fit-8.30pm, inghata bidu għall-akbar ċelebrazzjoni tas-sena liturgika: Il-Vgħili tal-Għid il-Kbir. Saret il-mixegħla tal-blandun, qari tal-Kelma ta' Alla, kant tal-Glorja u qsim tal-Ewkaristija. Bħall-bqija tal-funzjonijiet tat-Tridu Paskwali, din iċ-ċelebrazzjoni tmexxiet mill-E.T. Mons. Isqof Emeritu Nikol Ġ. Cauchi u kienet animata mill-Kor *Schola Cantorum Jubilate* taht id-direzzjoni ta' Ms. Marouska Attard.


Il-Hadd, 11: F'ċirkulari mahruġa mill-Kurja Veskovili ta' Ghawdex, l-E.T. Mons. Isqof Mario Grech informa lill-insara Ghawdxin li bhala parti mill-programm ta' attivitajiet relatati maż-żjara tal-Q.T. Papa Benedittu XVI f'pajjiżna, il-Kwadru mirakoluż tal-Madonna ta' Pinu kien ser jittella' Malta l Hadd 18 ta' April u jibqa' hemmhekk għall qima tad-devoti Maltin sal-Ġimgħa 23 ta' April meta dan jirritorna lura lejn Ta' Pinu f'pellegrinaġġ nazzjonali u nagħlqu b'Pontifikal Solenni mmexxi minn Mons. Arċisqof Pawlu Cremona.

Il-Hadd, 18: Jum Storiku għas-Santwarju. Fi tmiem il-Pontifikal Solenni ċelebrat mill-Q.T. il-Papa Benedittu XVI fuq il-Fosos tal-Floriana, il-Papa ppreżenta WARDA T A D - D E H E B l i s - S a n t w a r j u Nazzjonali tagħna. Din il-warda tinsab f'riġlejn il-Kwadru tal-Madonna ta' Pinu. F'diskors li għamel qabel ma rreċita t-talba tar-*Regina Coeli*, il-Papa hegġigna biex lill-Madonna ta' Pinu nsejnhulha IS-SULTANA TAL-FAMILJA waqt li qiegħed lill-familji Maltin u Ghawdxin taht il-patroċinju matern tagħha.


Wara ċ-Ċelebrazzjoni l-Kwadru tal-Madonna Ta' Pinu ġie meħud fis-Santwarju tal-Madonna tal-Karmnu fil-Belt Valletta.



It-Tnejn, 19: Mit-Tnejn 19 ta' April sal-Hamis, 22 ta' April il-Kwadru kien għal qima tal-pubblika fil-Bażilika Santwarju tal-Madonna tal-Karmnu fil-Belt Valletta. Il-Hamis filgħodu, sar pellegrinagg bil-Kwadru mis-Santwarju tal-Karmnu sa Bieb il-Belt. Minn hemm il-Kwadru twassal fir-Rotunda tal-Mosta, wara diversi waqfiet




f'parroċi differenti, matul il-vjaġġ lejn il-Mosta. Diversi kienu ċ-Ċelebrazzjonijiet li saru f'dawn il-jiem, fejn eluf ta' Maltin fosthom numru kbir ta' morda taw il-qima tagħhom lill-Madonna Ta' Pinu.



Il-Gimgha, 23: Il-Kwadru mirakoluż u devot tal-Madonna ta' Pinu reġa' rritorna lura lejn Ghawdex f'pellegrinagg nazzjonali bis-sehem tal-Arċisqof Mons. Pawlu Cremona u diversi Isqfijiet u saċerdoti ohra.



Mal-wasla tiegħu fl-Imġarr Ghawdex, il-Kwadru gie milqugh minn diversi Maltin u Ghawdxin u hekk beda l-mixxa tiegħu lejn is-Santwarju Nazzjonali tagħna. Il-Kwadru għamel diversi waqfiet f'numru ta' postijiet indikati minn qabel biex hekk, kull parroċċa ta' Ghawdex inghatat l-opportunita' li ssellem lill-Vergni Marija fi triqitha lura lejn 'darha'. Fis-7.00pm inghata bidu għal Pontifikal



Solenni mmexxi minn Mons. Arcisqof Pawlu Cremona. Il-Kor *Stella Maris* anima din iċ-ċelebrazzjoni taht id-direzzjoni ta' Mro. Carmel P. Grech u l-organista s-Surmast Dr. John Galea. Preżenti ghal din iċ-ċelebrazzjoni kien hemm l-E.T. Dr. George Abela, President tar-Repubblika, l-Onor. Dr. Lawrence Gonzi, Prim Ministru ta' Malta u Dr. Stefan Buontempo, rappreżentant tal-Onor. Dr. Joseph Muscat, Kap tal-Oppożizzjoni. Diversi saċerdoti u lajċi attendew ghal din iċ-ċelebrazzjoni ta' ringrazzjament lil Alla ghall-grazzji msawba fuqna biż-żjara tal-Papa fostna.

NOTA: Ghal aktar informazzjoni: Ara l-harga speċjali numru 153 tar-Rivista 'Madonna Ta' Pinu' li fiha issib id-diskorsi ewlenin li saru f'dawn iċ-ċelebrazzjonijiet, kif ukoll ritratti tal-kulur.

Pellegrinaġġi:

It-Tnejn, 5: Fr. John Berry mexxa pellegrinaġġ b'ħajr lill-Madonna.

It-Tlieta, 6: Grupp miż-Żurrieq ghamlu żjara lill-Madonna ta' Pinu u talbu l-protezzjoni taghha fil-hajja taghhom.

L-Erbgha, 7: Żjara mill-Parroċċa tal-Imtarfa.

Il-Hamis, 8: Saret żjara minn grupp ta' lajċi li jiffrekwentaw il-Kappella tas-Santissima 'Trinita' fil-parroċċa tas-Sigġiewi.

Fl-istess jum, sar pellegrinaġġ minn grupp ta' saċerdoti mid-Djoċesi ta' Treviso fl-Italja.

Il-Ġimgħa, 9: Sar pellegrinaġġ tas-Sorijiet Agostinjani fi tmiem l-irtir annwali taghhom. Huma kellhom Quddiesa gġelebrata għalihom minn Mons. Ewkaristiku Sultana, Arcipriet *Emeritus* tal-Parroċċa tax-Xagħra.


- L-Erbgħa, 14:** Saret Quddiesa bhala parti minn pellegrinaġġ ta' grupp ta' Patrijiet Karmelitani fil-gżira Ghawdxija.
- Il-Ġimgħa, 16:** Grupp ta' anzjani mill-parroċċa ta' Santa Venera għamlu żjara lis-Santwarju tal-Madonna ta' Pinu u ċċelebraw Quddiesa ta' radd il-ħajr lil Alla.
- It-Tlieta, 20:** Pellegrinaġġ minn grupp ta' 28 taljan.
- It-Tlieta, 27:** Fl-okkażjoni ta' Jum il-Lokalita` ċċelebrat fis-Sannat, Xagħra u Żebbuġ, il-Kunsilli Lokali rispettivi organizzaw pellegrinaġġ kongunt lejn is-Santwarju tal-Madonna ta' Pinu. Kienu madwar 100 anzjan u kellhom Quddiesa fit-8.30am.
- Fl-istess jum, saret Quddiesa ta' ringrazzjament minn grupp ta' żgħażaġħ imsejha 'Ġilji bojod' - 'Dar għaż-żgħażaġħ bi bżonnijiet speċjali'.
- L-Erbgħa, 28:** Il-*Good Shepherd Sisters* iċċelebraw Quddiesa ta' ringrazzjament lill-Madonna ta' Pinu wara ż-żjara tal-Papa Benedittu f' pajjiżna bejn is-17 u t-18 ta' April.
- Il-Ġimgħa, 30:** Grupp ta' persuni mid-Djoċesi ta' Rimini (fl-Italja) żaru lis-Santwarju.

MEJJU 2010

- It-Tnejn, 3:** Il-Kumitat tal-Kultura ta' Malta organizza żjara kulturali fis-Santwarju Nazzjonali ta' Pinu u fil-Mużew tal-istess Santwarju. Fil-bidu, dawk li attendew kellhom *talk* interessanti mir-Rettur Dun Gerard Buhagiar u wara, huma żaru l-Mużew fejn kienu esebiti l-pitturi ta' Emvin Cremona. Il-grupp kien jikkonsisti fi 330 persuna.
- L-Erbgħa, 5:** Inghata bidu għal ħmistax-il Erbgħa ta' devozzjoni bi thejji għas-Solennita` tat-Tluġħ tal-Verġni Marija fis-sema bir-ruħ u l-Ġisem. Kull nhar ta' Erbgħa, ġie ċċelebrat numru sabih ta' Quddies bi ħsieb dwar il-Verġni Marija. Il-Quddiesa tal-5.30pm kienet tkun animata mill-Kor *Nativitas* taħt id-direzzjoni ta' Silvana Agius u akkumpanjat fuq l-orgni mill-organista Ivan Attard. Fid-8.45pm, kull nhar ta' Erbgħa, sar Rużarju meditat immexxi mill-E. T. Mons. Isqof Mario Grech bis-schem ta' diversi familji Ghawdxin. Waqt il-Kant tal-Litanija lill-Madonna, il-Kwadru-replika tal-Madonna ta' Pinu kien jimxi proċessjonalment fil-pjazza ta' quddiem is-Santwarju. Fi tmiem din it-talba, kienet tingħata l-Barka Sagramentali.
- Is-Sibt, 8:** Fi tmiem Seminar organizzat f'Malta għad-Diretturi Spiritwali tas-Seminarji Maġġuri Ingliżi, l-E. T. Mons. Isqof Mario Grech iċċelebra Quddiesa fis-Santwarju tal-Madonna ta' Pinu b'talb speċjali għalihom. Huwa talab lill-Verġni Marija sabiex tinterċedi għal dawn id-Diretturi Spiritwali fil-missjoni tagħhom biex jiffurmaw is-saċerdoti futuri.
- Il-Ħadd, 16:** F'għeluq il-hamsin sena mill-bidu tal-fergħa koperaturi f'Malta u l-hamsa u ghoxrin sena mill-bidu tal-fergħa koperaturi f'Għawdex, ġiet iċċelebrata Quddiesa ta' ringrazzjament lil Alla u lill-Verġni Marija fis-Santwarju tal-Madonna ta' Pinu.
- Is-Sibt, 22:** Ġiet iċċelebrata Quddiesa mill-W.R. Kan. Reuben Micallef, Arċipriet tal-Parroċċa Arċipretali ta' Marija Assunta fiż-Żebbuġ Ghawdex, li matulha huwa amministra s-Sagrament tal-Ewwel tqarbina lit-tfajjel Eman Spiteri mill-istess parroċċa.
- Il-Ħadd, 23:** Żjara tal-Presepisti Taljani fis-Santwarju Nazzjonali tagħna. Dawn il-presepisti ngabru f'Għawdex bl-inizjattiva tal-Għaqda ħbieb tal-Presepju. Ġiet iċċelebrata Quddiesa Solenni għalihom minn Padre Giuseppe Cellucci OMI (oblato di Maria Immacolata), Assistent Ekkleżjastiku tal-*Associazione Italiana Amici del Presepio Roma* flimkien

mar-Rettur tas-Santwarju, Dun Gerard Buhagiar, fl-okkażjoni tal-25 sena mit-twaqqif tal-Għaqda. Il-*Chorus Urbanus* anima din iċ-ċelebrazzjoni taħt id-direzzjoni ta' Mro. Dr. John Galea.

L-Erbgħa, 26: Illum ġie mfakkar l-għoxrin anniversarju minn meta l-Papa Ġwanni Pawlu II żar is-Santwarju tal-Madonna ta' Pinu, iċ-ċelebra Quddiesa fuq iz-zuntier tas-Santwarju u poġġa stellarju madwar ras ix-xbieha tal-Madonna ta' Pinu. Dan l-avveniment storiku ġie mfakkar fil-Quddies kollu tar-raba' Erbgħa ta' Santa Marija. Filgħaxija, fid-8.45pm, sar Rużarju animat bil kant u purċissjoni bil *flambaux* fuq iz-zuntier tas-Santwarju. Iċ-ċelebrazzjoni tmexxiet mir-Rettur Dun Gerard Buhagiar. Fi tmiem ir-Rużarju, ir-rettur ipprezenta lil dawk preżenti l-Mitra tal-Q.T. Papa Benedittu XVI. Rigal imprezzabbli li ġie offrut mill-Papa lis-Santwarju ta' Pinu u li twassal lir-Rettur f'dan il-jum mill-E.T. Mons. Tommaso Caputo, Nunzju Apostoliku għal Malta.



Pellegrinaġġi:

- Is-Sibt, 1:** Tifkira ta' San Ġużepp Haddiem. Ġiet iċ-ċelebrata Quddiesa għal grupp ta' żgħażaġh mill-parroċċa tas-Siġġiewi.
- It-Tnejn, 17:** Il-Kumitat tal-*Ladies Circle* ta' Gwardamangia u tal-Pieta' organizza Quddiesa fis-Santwarju qrib id-data tat-tifkira tal-ewwel dehra tal-Madonna ġewwa Fatima.
- Il-Ħadd, 23:** Grupp ta' *Past Pupils* Sależjani mill-Oratorju ta' Saint Patrick għamlu ż-żjara annwali tagħhom lis-Santwarju tal-Madonna ta' Pinu.
- It-Tlieta, 25:** Grupp mill-Parroċċa ta' Hal-Luqa organizza pellegrinaġġ lejn is-Santwarju f'għeluq is-Sena Saċerdotali.
- L-Erbgħa, 26:** Il-*Ladies Cultural Circle* ta' Raħal Ġdid għamlu żjara lis-Santwarju fejn talbu l-interċessjoni tal-Madonna ta' Pinu.
- Il-Ħamis, 27:** Il-Kunsill Lokali Valletta organizza pellegrinaġġ lejn is-Santwarju tal-Madonna ta' Pinu fejn ġiet iċ-ċelebrata Quddiesa.
- Is-Sibt, 29:** F'dan il-jum, saru żewġ pellegrinaġġi importanti lejn is-Santwarju tal-Madonna ta' Pinu. Filgħodu, sar il-pellegrinaġġ annwali tal-morda organizzat mill-Ordni tal-Kavallieri ta' Malta. Il-pellegrinaġġ lahaq il-qofol tiegħu b'Quddiesa Solenni mmexxija mill-E.T. Mons. Mario Grech, Isqof Djoċesan.

Wara nofsinhar, il-Komunita' tas-Seminarju Maġġuri tal-Qalb Imqaddsa ta' Ġesu' organizzat il-pellegrinaġġ annwali tagħha lejn is-Santwarju Nazzjonali tal-Madonna ta' Pinu. Waqt dan it-talb, is-Seminaristi Krystof Buttigieg, Simon J. Cachia, Samuel Grech, John Meilak, Trevor Sultana u Franklin Vella għamlu l-wegħda taċ-ċelibat f'it ġimghat biss qabel ġew ordnati Djakni. Il-Komunita' talbet ukoll għad-Djakni Dun Noel Debono u Dun Maximillian Grech f'it ġimghat qabel ma ġew ordnati Saċerdoti għal dejjem.


- It-Tnejn, 31:** Il-Gwardjani ta' diversi komunitajiet Frangiskani madwar Malta u Ghawdex għamlu żjara lill-Madonna ta' Pinu u talbuha sabiex tħarishom fit-tmexxija tal-Provincja Frangiskana Maltija.

ĠUNJU 2010

It-Tnejn, 14: Is-saċerdot novell Dun Maximillian Grech iċċelebra l-Ewwel Quddiesa tieghu wara l-Ordinazzjoni Saċerdotali li saret fil-Knisja Katidrali l-ġurnata ta' qabel. Din il-Quddiesa saret b'ringrazzjament lil Alla u lil Marija Assunta ghad-Don tas-Saċerdozju. Ikkonċelebraw mieghu Dun Raymond Vella u Dun Anthony Bajada.



L Erbgħa, 16: Inghata bidu għall-Festa tas-Scjha tal-Madonna ta' Pinu. Fid-8.45pm sar Rużarju meditat immexxi mill-E.T. Mons. Isqof Mario Grech bis-sehem ta' diversi familji Ghawdxin u wara saret purċissjoni bil-*flambaux* bil-Kwadru-replika tal-Madonna ta' Pinu fuq iz-zuntier tas-Santwarju li ntemmet bil-Barka Sagramentali.

Il-Hamis, 17: Waqt konferenza li saret fis-sala tas-Santwarju fil-preżenza tal-E.T. Mons. Isqof Mario Grech, ġie inniedi l-ktieb 'A Temple to Our Lady: Ta' Pinu Basilica' b'kitba tar-Rev. Fr. Charles Cini u b'numru kbir ta' ritratti professjonali tas-Santwarju mill-fotografu Daniel Cilia. Preżenti għal din il-konferenza kien hemm ukoll l-Onor. Giovanna Debono, Ministru għal Ghawdex, diversi Sindki Ghawdxin u xi saċerdoti.




Il-Ġimgħa, 18: Fis-7.30pm sar Kunċert fis-Santwarju minn 'The Three Attards' - Mro. Stephen Attard fuq l-orgni, is-Sopran Ms. Marouska Attard u s-sassofonista Philip Attard. Dan sar biex jifakkar il-75 Anniversarju mill-Inkurunazzjoni tal-Kwadru titulari tal-Madonna ta' Pinu.

F'dan il-kunċert, Fr. Edward Vella, qara diskors interessanti miktub mill-Prof. Joseph Galea MD FRCS (CTh) li kien ifakkar din il-ġrajja kbira fl-istorja tas-Santwarju tal-Madonna Ta' Pinu.



Is-Sibt, 19: Filghaxija ġiet iċċelebrata Quddiesa fis-Santwarju miż-żewġ saċerdoti novelli Dun Noel Debono u Dun Maximillian Grech. Il-Quddiesa kienet segwita minn Adorazzjoni Ewkaristika sa nofs il-lejl.


Il-Hadd, 20: Tifkira Solenni tal-75 Anniversarju mill-Inkurunazzjoni tal-Kwadru tal-Madonna ta' Pinu. Fis-Santwarju, ġiet iċċelebrata l-Quddiesa f'ġieħ Marija Regina. Fl-10.00am, l-E.T. Mons. Nikol Ġ. Cauchi, Isqof *Emeritus*, mexxa Pontifikal Solenni ta' radd il-hajr lil Alla. Anima l-Kor *Schola Cantorum Jubilate* taħt id-direzzjoni ta' Ms. Marouska Attard.



Fl-istess jum, ġiet iċċelebrata Quddiesa ta' ringrazzjament lil Alla u lill-Madonna f'gheluq il-Ġublew tad-Deheb miż-żwieġ tal-koppja Clement u Carmela Micallef mill-Għarb. Iċ-ċelebrant kien Dun Mikiel Cauchi.

It-Tnejn, 21: Lejliet il-Festa tal-Anniversarju tas-Sejha tal-Madonna. Filghaxija, fis-6.30pm, saret Translazzjoni Solenni tar-Relikwija segwita minn Konċelebrazzjoni Solenni mmexxija mill-E.T. Mons. Isqof Mario Grech. Waqt din il-Quddiesa konċelebrata, tkanta l-Ewwel Għasar tal-Madonna. Il-Kor *Stella Maris* anima din il-Liturġija taħt id-direzzjoni ta' Mro. Carmel P. Grech.

It-Tlieta, 22: Jum is-Solennita' tal-127 Anniversarju mis-Sejha tal-Madonna ta' Pinu lil Carmela



Grima u Frangisku Portelli. Sa minn kmieni filghodu, diversi Għawdxin u Maltin hanqu s-Santwarju biex jiċċelebraw l-Ewkaristija u jinviżtaw lill-Madonna f'dan il-jum tant għażiż. Il-Quddies kien iċċelebrat kull siegħa bejn il-5.00am u t-8.00am. Fid-9.00am, l-E.T. Mons. Isqof Mario Grech mexxa l-Pontifikal Solenni ta' jum il-festa bis-sehem ta' diversi saċerdoti. Il-Kor *Stella Maris* anima din il-Quddiesa. Fl-10.10am, il-hin propju tas-sejha, ġiet reċitata s-Supplika lill-Madonna ta' Pinu, tkanta t-*Te Deum* u nġhatat il-Barka Sagramentali. Fis-6.30pm saret Quddiesa għall-Grupp ta' Talb 'Madonna ta' Pinu' li tmexxiet minn Mons. Arċipriet Carmelo Gauci bis-sehem tal-Kapitlu tal-Kollegġjata-Bażilika tal-Għarb li fija tkanta t-Tieni Għasar

tal-Madonna. Fit-8.00pm Mons. Isqof Nikol Ġ. Cauchi mexxa Pontifikal iehor ta' radd il-hajr lil Alla għall-grazzji msawba fuqna permezz ta' din il-ġrajja. Il-Kor *Nativitas*, taħt id-direzzjoni ta' Silvana Agius u l-organista Ivan Attard, anima

din il-Konċelebrazzjoni. Iċ-ċelebrazzjonijiet marbuta ma' dan il-jum solenni għas-Santwarju tagħna ġew fi tmiemhom bir-reċita tat-talba ta' għeluq il-jum u Barka Sagramentali.

Is-Sibt, 26: Mons. Arċipriet Jimmy Xerri ċcelebra Quddiesa ta' Radd il-hajr fil-Kappella tal-Madonna ta' Pinu f' għeluq id-29 sena mill-Ordinazzjoni Saċerdotali tiegħu.

It-Tlieta, 29: Solennita' tal-Martirju tal-Appostli San Pietru u San Pawl. Ġie amministrat is-Sagrament tal-Magħmudija lit-tarbija Elena Marie Zammit mill-parroċċa tan-Nadur. Iċ-ċelebrant kien Patri Martin Mamo OFM Kapuċċin.

Fl istess jum, Mons. Joe Vella Gauci mexxa Quddiesa ta' ringrazzjament f' għeluq il-hamsin sena miż-żwieġ tal-koppja Mary u Louis Xuereb mill-Belt Victoria.

Pellegrinaġġi:

It-Tlieta, 1: Żjara mill-Grupp Djakonija tal-parroċċa ta' San Ġiljan.

Il-Ġimgħa, 4: L-E.T. Mons. Charles G. Palmer, Arċisqof ta' wahda mid-Djoċesijiet fil-Ghana, żar is-Santwarju u ċcelebra Quddiesa flimkien ma' grupp ta' pellegrini.

It-Tnejn, 7: Viżta lis-Santwarju minn grupp ta' nies li jattendu għal-laqgħat tal-grupp 'celloli Parrokkjali għall-Evangelizazzjoni' fil-parroċċa ta' Raħal Ġdid fl-okkażjoni tal-konsagrazzjoni tal-parroċċa lill-Qalb Imqaddsa ta' Ġesu' f' għeluq il-mitt sena mit-twaqqif tal-parroċċa.

It-Tlieta, 8: Pellegrinaġġ mill-Parroċċa ta' San Pawl fil-Belt Valletta. Fl-istess ġurnata, grupp ta' 53 persuna mill-parroċċa ta' Santa Marija f' Birkirkara żaru s-Santwarju.

L-Erbgħa, 9: Grupp ta' 25 persuna mill-Azzjoni Kattolika tal-Parroċċa tal-Figura għamlu żjara lill-Madonna ta' Pinu.

Is-Sibt, 12: Grupp ta' persuni minn Munich żaru s-Santwarju.

It-Tlieta, 15: Pellegrinaġġ Marjan mill-Parroċċa ta' Santa Katerina ta' Lixandra, Żurrieq. Fl-istess jum, sar pellegrinaġġ mill-Parroċċa tal-Madonna tal-Karmnu fil-Balluta b'ringrazzjament lil Alla u lill-Vergni Marija f' għeluq is-36 Sena mit-twaqqif tal-parroċċa.

Il-Hamis, 17: Pellegrinaġġ mill-Parroċċa tal-Madonna tal-Karmnu fi Fleur-de-lys. Fl-istess ġurnata, sar pellegrinaġġ iehor minn grupp tal-*Ladies Circle* tal-Parroċċa ta' Raħal Ġdid.

Il-Ġimgħa, 18: Pellegrinaġġ mir-Rabat Malta bhala radd il-hajr lill-Madonna.

Il-Hadd, 20: F'dan il-jum, sar pellegrinaġġ mill-Parroċċa tal-Madonna ta' Pompei f' Marsaxlokk u iehor minn hal-Luqa fl-okkażjoni tal-Festa tal-Madonna ta' Pinu u fis-36 Anniversarju mill-Ordinazzjoni tal-Kappillan Dun Karm Camilleri.

L-Erbgħa, 23: Pellegrinaġġ mill-Anzjani fid-Dar tal-*Little Sisters of the Poor* fil-Hamrun. F'din il-ġurnata, sar pellegrinaġġ iehor organizzat mill-Kunsill Lokali Sliema.

Is-Sibt, 26: Saret Quddiesa animata mill-Grupp ta' persuni bi bżonnijiet speċjali mill-Parroċċa ta' San Ġużepp fl-Imsida.

It-Tnejn, 28: Pellegrinaġġ minn grupp ta' taljani flimkien mal-Arċisqof tagħhom.

It-Tlieta, 29: Numru ta' Slovakki għamlu żjara lill-Madonna ta' Pinu.

Bernard Häring

The SONG of the SERVANT

Biblical meditations
on Mary, the mother
and model of the Church

L-Għanja tal-Qaddejja (Id-9 Parti)


*Mill-ktieb ta' Bernard Häring,
maqlub għall-Malti
minn Francesco Pio Attard*

“Għax is-Setghani għamel mieghi hwejjeġ kbar”

“Minn kull muntanja nagħmel triq, u nġholli l-mogħdijiet tiegħi. Ara, dawn jġu mill-bogħod; ara, dawn mit-tramuntana u l-punent, u dawn mill-art ta' Sinim. Ghannu, o smewwiet, aqbez bil-ferħ, o art, infexxu fl-ghana, o muntanji! Għax farrag il-Mulej lill-poplu tiegħu; u henn għall-imsejknin tiegħu! U Sijon kienet tgħid: ‘Hallieni l-Mulej’, u: ‘Sidi nsieni’. Tista' mara tinsa t-tarbija tagħha, u ma tħennx għal bin ġufha? Imqar jekk din tinsa, jien ma ninsiek qatt! Ara, naqqaxtek fuq il-keffa ta' jdejja; hitanek dejjem quddiemi. Il-bennejja tiegħek ġejjin mgħagġla; jitbiegħed minnek min ġarrfek u ħarbtok. Erfa' għajnejk u ħares madwarek. Ilkoll ingabru, ġejjin lejek. Daqskemm jien haj, jgħid il-Mulej, tilbishom kollha biex tizzejjem, tithazżem bihom bħal għarusa” (Is 49:13-18).

Fil-gratitudni kbira tagħha, Marija, li hajjitha kollha tfahhar il-kobar ta' Alla, hi kapaċi tiskopri l-hidmiet sbieħ tiegħu fiha u għaliha, u għall-umanita' kollha. In-nuqqas ta' umilta' biss jagħmel lill-persuna umana m'hix kapaċi tiskopri l-hwejjeġ sbieħ kollha li Alla għamel għaliha.

Marija laqgħet fiha l-ikbar sinjal ta' mhabba u vokazzjoni li qatt setgħu jingħataw lil semplici hlejqa. Hi mimlija bil-grazzja, qawwija fil-fidi, u omm il-Mulej, il-holqien ġdid, Eva l-ġdida,



u, permezz tagħha, jasal għandna Adam il-ġdid, Ġesu' Kristu. Hi aktar mill-ewwel Eva, omm il-hajjin: Alla jġbor lill-poplu tiegħu madwarha biex jagħmilhom ilkoll familja wahda f'Ġesu' Kristu.

B'imhabba profonda lejn Marija, li hi stess tghanni l-ferħ u l-gratitudni tagħha tul hajjitha kollha, ahna nitghallmu kif ikollna memorja ta' gratitudni u niżviluppaw vizjoni ċara, biex nistgħu nilmhu d-doni sbieħ kollha li Alla ghaniena bihom. Ahna nsibu l-isem uniku tagħna li bih kull wiehed u wahda minna hu msejjah minn Alla s-Setghani. Naslu għal fidi hajja fis-sejha tagħna għall-qdusija, sejha għall-ministeru ta' l-għaqda u s-sliem. Kull min jagħraf bi gratitudni d-doni kollha ta' Alla li hemm fih daqstant ieħor ikun kapaċi jiskopri r-riżorsi li hemm fl-oħrajn. Nibdew nagħrfu t-tajjeb ta' haddieħor u nafdaw fih, u flimkien insiru iktar konxji li hemm artist divin, l-Ispirtu s-Santu, li jinsab qalb il-bnedmin għall-ebda raġuni oħra hlief biex jagħmel minnhom kapulavur ta' l-għerf u l-imhabba tiegħu. Li nirrifjutaw li naraw it-tajjeb li Alla b'mod tant sabiħ għamel fina hu dnub kbir kontra Alla, kontra tagħna nfusna, u kontra hutna. Minn dan l-aġhma ta' bnedmin ingrati mbagħad toħroġ il-ħarba mir-responsabbilta' u mir-realta', ta' dawk li jghixu dejjem bil-"kieku". L-affarijiet huma pjuttost differenti meta nitghallmu ngħannu ma' Marija bil-ferħ u l-gratitudni; meta nagħmlu dan ahna nsibu wkoll kuraġġ u ferħ f'li nwieġbu għas-sejha ta' Alla: "Hawn jien, Mulej; sejjah lili; ibghat lili".

Id-dinja madwarna kif ukoll hajjitna stess isiru wisq iktar umani u mbierka hekk kif nitghallmu ngħoddu l-barkiet tal-Mulej u naqsmu fit-tifhir tat-tjieba tiegħu. Il-konsegwenza tkun li niskopru eluf ta' hwejjeg sbieħ mingħajr ma nahlu daqshekk hin mal-ġrajjet hżiena.


Infahhruk, Missier li tista' kollox, għall-hwejjeg sbieħ kollha li għamilt ma' Marija, il-qaddejja umli tiegħek.
Bħala wliedha, ahna nfahhruk għax għamiltha l-omm tal-hajjin,
imsieħba b'mod perfett ma' Kristu Ibnek,
li sar, għax ried hu,
il-Qaddej tal-bnedmin kollha.
Jalla, bħal Marija,
ahna wkoll ngħannu l-ghemejjel sbieħ tiegħek.
Kabbar fina memorja ta' gratitudni
għal dak kollu li tajtna.



Ghinna niskopru l-hafna sinjali tal-preżenza ta' l-Ispirtu tiegħek, biex ahna nikkoperaw iktar bi gratitudni u ġenerożita' mal-grazzja tiegħu u nsiru, iżjed u iżjed, xbieha tat-tjieba tiegħek u l-imhabba hanina tiegħek.

O Marija, ahna rroddulek hajr għall-hajja tiegħek u l-kelmiet tiegħek li jgħallmuna l-gratitudni, u jgħallmuna niskopru l-hwejjeg sbieħ kollha li Alla għamel għalina għall-glorja ta' ismu, biex hejjewna halli nikkoperaw mas-sejha tiegħu kollha grazzja.
Amen. ♦

A Temple to Our Lady



**An ideal Gift
for this
Christmas...**

Available from
Ta' Pinu Sanctuary
and leading bookshops
in Malta and Gozo


On the occasion of the 75th anniversary of the coronation of the painting of Ta' Pinu on June 20, 1935, by the legate of the Pope, Cardinal Alessio Enrico Maria Lepicier, Ta' Pinu Publications have published a new book: *A Temple to Our Lady, Ta' Pinu Basilica*.


With more than 300 photographs, this 192-page full colour 32x22.5 cm coffee table book reveals the architectural photographs of the construction of the church, and the yearly calendar events at the sanctuary, accompanied by a vivid and comprehensive narrative by Fr Charles Cini, SDB, and photography and design by Daniel Cilia.

In the Foreword to the book, Bishop of Gozo Mario Grech says: "I firmly believe that the shrine of Ta' Pinu, a promoter of authentic Mariology, plays a pivotal role for the Church and about man, we need to stand Mary. I consider this publication as another valid initiative in this direction." The book is available in hard bound at •50 from the basilica's website www.tapinu.org. All profits from the book go the upkeep of the basilica.

A 31x22cm poster of the portrait of Our Lady of Ta' Pinu printed on 250grams Fabriano cotton paper, is being offered free with each book. ♦

**Ghaziz/a qarrej/ja,
jekk int għadek ma ħallastx
l-abbonament għas-sena 2010,
infakkruk biex mill-aktar fis
tieġu ħsieb li
ĠĠEDDED L-ABBONAMENT
TIEGHEK fir-Rivista
"MADONNA TA' PINU"**





The Gorney family (Michigan USA) give THANKS to the Blessed Virgin Mary of Ta' Pinu

On Sunday, August 31th. 1997 at about 3:00 in the morning Ashley woke up with a fever (105.8F) When she got up that morning her eyes were swollen & she still had a high fever. She was perfectly fine the night before. She

had no appetite & just wasn't herself. That evening we took her in a children's clinic. The doctor there said that she had an ear infection & gave us antibiotic. The next day she was no better. All she wanted to do was sleep but she couldn't get comfortable. We couldn't take her to the doctor because it was a holiday weekend. Finally Tuesday came & we took Ashley to the doctor as soon as they opened. They ran some tests on her & then we were sent to the hospital to run more tests. When we got some blood tests results we were told rush her to emergency at Children's Hospital in Detroit, Michigan. At first they thought that she was having Kidney failure, then they thought that it could possibly be her Liver, then they said perhaps her Pancreas. Nothing was making sense & the doctors did not know what was wrong with her. Ashley was admitted to the hospital in the INTENSIVE CARE UNIT (ICU). They just kept running blood test after blood test & every Specialist in the hospital came to see her & run there specific tests. She wasn't doing any better on Wednesday & she was retaining all this fluid & was swelling up all over. We, the grandparents (Frank & Tessie Spiteri) called the family in Gozo on Wednesday & asked them to go to Ta' Pinu to light candles & say some prayers for Ashley. We kept on praying constantly to Madonna Ta Pinu to help her to get better, but she kept on getting worse. On Friday morning she stopped breathing. When we the grandparents got the call Friday morning, telling us that she might not make it, we prayed to Madonna Ta' Pinu all the way to the hospital. As soon as we entered the hospital & saw our daughter Annette crying, I told her, "you believe in Madonna Ta' Pinu! she will give Ashley back to us". They intubated her & were able to bring back, Thank God & Madonna Ta' Pinu. They gave her a dose of IV & a steroid & said if this does not work there was nothing more they could do. Well it worked. We were always devoted to Madonna Ta' Pinu & now a lot more because we believe it was a miracle from HER that Ashley is with us today. Finally the doctors figured out what was happening. Ashley's capillaries were opening & all the fluids that were supposed to run through them were over flowing into her body & it was flooding her heart. We still had a few uneasy days but they were able to stabilize her & she was released after spending 12 in ICU. In January of 1998 the doctor told us to stop giving her the steroid she was on. Since her last episode in November she has been doing good. The doctors are all baffled about what happened with Ashley. We took her to different Specialists & they all conclude that her case is very unique & they don't have any answers. We just hope & pray that it is nothing genetic because we have a son who we would not want anything like this to happen to him. This is a very brief summery of what happened. The agony we suffered is unexplainable. Ashley is now a very happy, vibrant, smart little girl. We the grandparents made a promise to Madonna Ta' Pinu when she was so sick that if she be able to make it to Gozo we present her to Madonna Ta' Pinu & this year we fullfilled our promise.

Note: IV Injection is made from ten thousand blood donors. Please let us know when you receive it. Pray for all of us. Bless us. Frank & Tessie. ♦

Grazzi,

Omm tiegħi tas-Sema...

Amerika: Aquilina Martin, Attard Nancy, Camilleri Familja, Campesi Maria, Catapano Marija, Cauchi Josette, Debrincat Joseph, Farrugia Sara, Muscat Marija, Portelli Klementa, Theuma Marija Anita, Vella Salvina, Daren & Schiave.

Awstralja: Aquilina Luciana, Attard Zareno, Axiaq Mary, Azzopardi Salvu, Bajada Frances, Baldacchino Jeanette, Bonnici Mary, Borg Doris, Borg Frank & Giovanna, Borg Karmena, Borg Mary, Borg Paul, Buttigieg Mary, Cassar Rosemarie, Cremona Sean, Curmi Familja, Farrugia Żarena, Farrugia Grace, Galea Carmen, Galea Lourdes, Galea Marija, Galea Melissa, Galea Rose, Gravina Vince, Grima Lela, Guzman Gemma, Mercieca Marija & Anthony, Mifsud Familja, Mizzi Mario, Muscat A., Said Frank, Sultana Anthony, Sultana Gracy, Sultana Monte, Sultana N.F., Vassallo Doris, Vella Mary, Vella Wistin, Xerri Joseph, Xuereb Familja, Xuereb Frank & Tereza, Zammit Mary, Charie & Grace, Julia.

Ewropa: Blower David, Cotter Gillian, Morris Brian, Rance Ane, Staise Carmen, Sultana Mary.

Għawdex: Agius John, Agius Manwel, Attard Gemma, Attard Charlotte & Daucity, Attard Joseph, Attard Margaret, Attard Marianne, Attard Marija, Attard Miriam, Attard Pawla, Attard Rita, Attard Roza, Axiaq Mary, Azzopardi Guza, Azzopardi Charlene, Azzopardi Diane, Azzopardi Francis, Azzopardi Natalina, Azzopardi Rita, Bajada Ġlga, Bajada Giovanna, Bajjada Lucy, Bajjada Rita, Borg Robert, Bugeja Nicole, Bugeja Tereza, Buttigieg Familja, Buttigieg Geneve, Buttigieg Gracy, Buttigieg Katerina, Buttigieg Marija, Buttigieg Tania, Buttigieg Toni, Camilleri Gerita, Camilleri Mary Rose, Caruana Anna, Cassar Golina, Cassar Angela, Cassar Carmela, Cassar Francis, Cassar Karmnu, Cauchi Angela, Cauchi Nikolina, Cefai Salvina, Cilia Mizzi Joseph, Cordina Frances, Costa Carmen, Costa Karmena, Curmi Charlene, Cutajar Phyllis, Day George, Debono Familja, Debono Marija, Dimech Catherine, Farrugia Familja, Farrugia John, Farrugia Stella, Formosa Marija, Galea Ġinizia, Galea Guza, Galea Divina, Gauci Analise, Gauci Carmelo, Gauci Eugenio, Gauci Marija, Grech Josephine, Grech Rita, Grech Rose, Grima Emanuela, Grima Loraine, Grima Mary, Haber Klementa, Hili Sunta, Magro Franky, Magro Karen, Mercieca Tarcisio, Mercieca Teddy, Micallef Manwel, Moffitt Josephine, Muscat Anthony, Muscat Joe, Muscat Koronata, Pisani Rose Marie, Portelli Agnese, Portelli Anthony, Portelli Charlene, Portelli Clyde, Portelli Greta, Portelli Joe, Portelli Marija, Portelli Mary, Portelli Paulina, Portelli Rose, Portelli Teddy, Rapa Karmena, Refalo Rosaria, Refalo Rose, Refalo Paul, Sacco Brian, Said Frances, Said Kelina, Said Maria, Said Walter, Sammut Joseph, Sammut Marija, Sammut Rose, Spiteri Guza, Spiteri Loreta, Spiteri Marija, Spiteri Pawlu, Spiteri Philip, Spiteri Rose, Stellini Victor, Sultana Angelique, Sultana Anna, Sultana Charlene, Sultana Doris, Sultana Furta, Sultana Liża, Sultana Mariġwamm, Sultana Marija, Sultana Michael, Sultana Nazzareno, Sultana Rosaria, Tabone Rita, Theuma Jane, Vassallo Guzeppi, Vassallo Zarenu, Vella Guzepp, Vella Jamie, Vella Joe, Vella Mary, Vella Richard, Vella Sean George, Vella Tereza, Xerri Anġlu, Xerri Familja, Xerri Karmena, Xuereb Lina, Zammit Louis, Zammit Salvina, Maria Assunta.

Malta: Abela M., Abdilla Doris, Abela Jesmond, Abela Maria, Agius Charlie, Agius Josephine, Agius Mary, Agius Mikelina, Agius Rita, Agosintjani Sorijiet, Aquilina Doreen, Aquilina Doris, Aquilina Iris, Aquilina Lawrence, Aquilina Mary Rose, Aquilina Ruth, Ashmar Mary, Attard Gemma, Attard Marianne, Attard Mariella, Attard Marianne, Attard Tereza, Axiaq Rosanne, Azzopardi Anhnie, Azzopardi Annie, Azzopardi Francis, Azzopardi Rita, Bajada Tony, Barbara Carmena, Barbara Josephine, Barbara Mariella, Bartolo Doris, Bartolo Joe, Bartolo Mary Rose, Bezzina Gaetano, Bianco Josephine, Bondin Marthese, Bonnici Nicholas, Bonnici Rita, Bonnici Sylvia, Borg Antoinette, Borg Carmen, Borg Charles, Borg Doris, Borg Lucrezia, Borg Mary Grace, Borg Miriam, Borg Rita, Borg Salvu, Borg Tiziana, Briffa Sylvia, Bugeja John, Bugeja Magda, Bugeja Victor, Buhagiar Familja, Buhagiar Rose, Cachia Mary, Cachia Phyllis, Callejja Tereza, Camilleri Annie, Camilleri Espedito, Camilleri Josephine, Camilleri Kathy, Cangura Carmelo, Carabot Anna, Caruana Ġoġ, Caruana Damien, Caruana Mary Grace, Cassar Camille, Cassar Doris, Cassar Placeda, Cassar Rita, Castillo Vivienne, Cauchi Anġlu, Cauchi Tereza, Chircop Rita, Ciantar Rita, Cilia Mizzi Carmelo, Cilia Mizzi, Cini M'Anne, Cortis Marija, Cremona Mary, Cuschieri Isaac, Cuschieri Josephine, Cutajar Sylvia, D'Amato Carmen, Darnenia Marstell, Debattista Alan, Deguara Esther, Deguara John, Delia Sonia, Ebejer Ċetta, Enriquez John Paul, Eyre Jo, Falzon Rose, Falzon Salvatore, Farrugia Antonia, Farrugia Doris, Farrugia Kathy, Farrugia Mario, Farrugia Marlon, Farrugia Pauline, Farrugia Sandra, Farrugia Susan, Felici Sapjenza, Fenech Catherine, Fenech Charlie, Fenech George, Fenech Spiridiona, Formosa Emma, Francalanza Lina, Frendo Anna, Frendo Ivan, Galea Guza, Galea Annie, Galea Estelle, Galea John, Galea Luċija, Galea Marija, Galea Mary, Gatt Raymonda, Gauci John, Gauci Josephine, Gauci Marija, Gerada Michelle, Giglio Tony, Giordmaina Mandy, Grech Josephine, Grima Josephine, Grima

Jannar - Ġunju
2010

Informazzjoni miġbura minn
Edward Depasquale



Prezentazzjoni tat-Trabi lill-Madonna Ta' Pinu

miġbura minn Edward Depasquale

Jannar - Ġunju 2010

Afrika: Gauci Alexandr Jo.

Amerika: Bugeja Jeremy, Camilleri Hailey.

Awstralja: Hickman Aiden.

Ewropa: Sanderheere Ines.

Ghawdex: Agius Diego, Attard Carissa, Attard Colette, Attard Attard Julian, Attard Keith, Attard Nathan, Axiaq Demicoli Hailey Joy, Azzopardi Asia, Azzopardi Jayden, Azzopardi Maya Anne, Bajada Clint, Bajada Riana, Bigeni Etienne, Borg Kirsty, Bugeja Georgie, Bugeja Maria Lourdes, Bugeja Niamh Marie, Buttigieg Elisa, Buttigieg Hayley, Camenzuli Ian, Camilleri Bertha, Camilleri Katia, Camilleri Kian, Camilleri Marie Clarissa, Camilleri Melanie, Camilleri Samwel, Camilleri Zak, Cardona Alyssia, Cassar Kayleigh, Cefai Maris, Cilia Ricardo, Cini Kurt, Cutajar Jacob, Debono Craig Carl, Debono Kirsty Mae, Debrincat Chiara, Enriquez Makaila, Falzon Miriam, Farrugia Adria Maric, Farrugia Analiza, Farrugia Chayanne, Farrugia Chayanne, Farrugia Clive, Farrugia Miguel, Farrugia Rianne, Farrugia Trisha, Formosa Clive, Gatt Jordai, Gatt Miguel, Grech Chayanne, Grech Hayden, Grech Martina, Grech Shaya, Grima Francesca, Hili Jan, Hili Kaydin, Hili Kurt, Mercieca David, Mercieca Hayley, Mercieca Kelly, Mercieca Nicholas, Mifsud Yasmin Marie, Mizzi William, Muscat Neil, Pace Danielle, Pace Kylie Marie, Pace Melvin, Pace Naomi, Pisani Aidan Kane, Portelli Sarah, Portelli Shayden, Rapa Rhiana, Refalo Andreas, Refalo Isqaac, Saliba Antonia, Saliba Keran, Saliba Owen, Sciberras Hailey, Spiteri Anthony, Stellini Nikos, Sultana Shirley, Tabone Hannah, Tabone Laura, Tabone Lucas, Theuma Maya, Vassallo Hannah, Vassallo James, Vella Aiden, Vella Ali'ia, Vella Carlton, Vella David, Vella Keith, Vella Kristina, Vella Kurt, Vella Martina, Vella Mattia, Xerri Sebastian, Xuereb Marilyn, Zerafa Jacob, Zerafa Nick., Camilleri Luciano, Cauchi Clive, Cauchi Kieran, Grima Ahyah, Portelli Joslyn, Rapa Mariah, Rapa Megan.

Malta: Alison, Aquilina Kiyon, Attard Sachielle, Attard Thomas, Azzopardi Yasmin, Bartolo Faith, Bezzina Laura, Bianco Luca, Borg Agius Enrico, Brincat Juan, Camilleri Amber, Camilleri Mirei, Caruana Emilia, Caruana Isaac, Caruana Luigi Rocco, Caruana Michela, Chase Pace Michelle, Chetcuti Courtney, Chetcuti Zayden, Cutajar Alessia Nicole, Ellul Matthew, Farrugia Emerlee, Farrugia Michela, Galea Matthias, Gauci Condorato Lauren, Gauci Elena Marie, Grech Isaac, Grech Sebastian, Inguanez Nathan, Mangion Ylenia, Meli Julian, Micallef Anton, Micallef Jaydan, Mifsud Aleksei-Mikhail, Mizzi Bonello Izaak, Pulis Nicole, Rossi Carlo, Rossi Stefano, Sawyer Amy, Sawyer Karl, Saydon Aidan, Schembri Ella, Scicluna Julian, Sultana Christine, Tagliaferro Luisa, Tanti Aiden, Tonna Leon, Xuereb Maganne, Xuereb Saydon Enya, Zammit Axl, Zammit Clara, Zammit Kelly, Zammit Teo, Zerafa Faye, Abdilla Jaden, Agius Andreas, Agius Jake Esprit, Agius Mark, Aquilina Benjamin, Attard Aiden, Attard Martina, Attard Nikolai, Azzopardi Gabriel, Azzopardi Kyle, Azzopardi Nathan, Bartolo Maraia, Bartolo Randon, Boffa Louisa, Borg Aymee, Borg Christian, Borg Jael, Borg Juan, Borg Matthias, Borg M' Louise, Borg Warren, Briffa Jacob, Bugeja Analise, Bugeja Marija, Bugeja Shaznala, Buttigieg Galea Sienna, Cachia Ella, Calcado Syriah, Calleja Leah, Calleja Mariah, Camilleri April, Camilleri Jake Anthony, Camilleri Rafael, Carter Spiteri Aiden, Cassar Gabriel, Cassar Keerian, Cassar Mariah, Chircop Amy, Ciantar Sarah, Cortis Steve, Cutajar Yasmine, Debono Julia, Deguar Kyle, Delia Cheyenne, Dimech Adam, Dimech Lisa, Dimech Luke, Falzon Amber, Farrugia Ayle, Farrugia Giuseppe, Farrugia Kade, Farrugia Martina, Farrugia Matthew, Farrugia Michael, Farrugia Thais, Fenech Emma Marie, Frenzo Martina, Gafa' Thomas, Galea Ana, Gatt Larry, Gatt Martina, Gauci Francisc Marija Anne, Grech Miguel, Micallef Francois, Micallef Kaiya, Mifsud Matthias, Montesin Luke, Muscat Adam Adrian, Muscat Kalye, Pace Valentina, Psaila Kaelyn, Pulis Celine, Sammut Mikela, Sarcia Zamkin, Scalpello Hammett Gianluca, Scerri Lara, Schembri Ethan, Schembri Luca, Schembri Kylie, Spiteri Jonpeter, Stafrace Chirstan, Stafrace Iacca, Stafrace Rosianne, Testa Julia, Ungaro Jasmine, Ungaro Melissa, Vassallo Michael, Vassallo Clara, Vella Alec Charles, Vella Cappello Kate, Vella Cherise, Vella Jake, Vella James Carlos, Vella Kade, Vella Katin Marie, Vella Kresta, Vella Lenya, Vella Martina, Vella Shania, Wadi Hana, Zahra Andrea, Zahra Francesca, Zahra Shannah, Zahra Victoria, Zammit Clarisse, Zammit Hannah.

(ikompli minn paġna 35)

Grazzi, Omm tieghi tas-Sema

Karmenu, Guliano Emilia, Harrington Carol, Magrin Evelyn, Magro Marthese, Mallia Charles, Mallia Charlie, Mangion Edward, Mercieca Anton, Mercieca Josephine, Micallef Annie, Micallef Doris, Micallef Josephine, Micallef Louis, Micallef Madelene, Micallef Salvina, Mifsud Carmen, Mifsud Pauline, Mifsud Rita, Montebello Doris, Montebello Liberata, Muscat Charles, Muscat Maryanne, Muscat Paul, Pace Charmaine, Pace Francis, Pace Ramon, Pisani Antoinette, Pisani Rita, Piscopo Julie, Portelli Charlene, Portelli Sr. Raymonda, Puli Mary, Pulis Marija, Pulis Philip, R. Lourdes, Saliba Alphonse, Saliba Doris, Sammut Josephine, Sammut Pawlu, Sarakinos Denise, Schembri Margaret, Spiteri A.J., Spiteri Doreen, Spiteri Joseph, Sultana Jane, Sultana Marianne, Sultana Marija, Sultana Marion, Taylor Laura, Tedesco Marija, Testa Giovanna, Theuma Marija, Vassallo Maria Assunta, Vella Anna, Vella Antonia, Vella Daren & Marylynn, Vella Marlene, Vella Rita, Xerri Domic, Young Mary, Zammit Iris, Zammit Jeanette, Zammit Salvina, Zammit Sylvia, Zerafa Charles, Catherine, Jennifer, Josephine, Polly, Rodney & Sharon



Is-Santwarju Nazzjonali ta' Pinu jiehu ghajnuna finanzjarja mill-Fond Ewropew ghall-Izvilupp Reġjonali (FEŻR) 2007-2013

Proġett: “Niskopru Turizmu Kulturali u Religjuż f’Għawdex”


Is-Santwarju Nazzjonali ta' Pinu qed jinghata ghajnuna finanzjarja mill-EU wara li applika ghal *grant* taht il-Fondi ta' Koeżjoni ghal Malta 2007 - 2013. Din l-ghajnuna ta' 85% fuq proġett ta' •400,000, ser tinghata biex isir xoghol li jghin biex jerga jinfetaħ mill-ġdid il-Mużew Dar Karmni Grima kif ukoll biex jiġu rrestawrati 12 il-pittura, xoghol l-artist Malti Joseph Briffa.

Ix-xoghol fuq il-mużew ser jikkonsisti filli jsir xi xoghol strutturali, sistemi ġodda ta' dwal, preżentazzjoni awdjo-viżiva tal-hajja ta' Karmni Grima u l-messaġġ li rċeviet minghand il-Madonna, jiġi stallat lift biex ikun hemm aċċessibilita` ghal kulhadd u ssir sistema ta' użu mill-enerġija solari biex hekk jitnaqqas il-hela tal-enerġija u emissjonijiet tal-karbonju.

Il-hsieb wara dan l-investment huwa li l-mużew ikun attrezzat kif jitolbu l-htigijiet ta' mużewijiet fid-dinja tal-lum u allura jiġbed turizmu religjuż lejn pajjiżna b'enfasi lejn il-Gżira ta' Għawdex. It-turizmu religjuż huwa qasam importanti ferm fl-industrija turistika u diversi siti religjużi jghinu mhux ftit lil dan is-settur fil-pajjiż fejn jinsabu. Huwa stmat li madwar 300 sa 330 miljun pellegrin iżuru siti religjużi madwar id-dinja. Il-hsieb prinċipali tar-Rettur tas-Santwarju huwa fuq kollox li permezz tal-Mużew Dar Karmni Grima jinxtered iktar il-messaġġ li l-Madonna ghaddiet lil din ix-xbejba sempliċi f'Ta' Pinu.

Max-xogholijiet li ser isiru fil-Mużew ser jiġu rrestawrati ukoll 12-il pittura ta' Joseph Briffa li jinsabu riprodotti fil-mużajk ġewwa s-Santwarju Ta' Pinu. Dan il-wirt artistiku juri 12-il episodju mill-hajja tal-Madonna u li kien sar bejn l-1948 u l-1952. Dan ser ikun it-tieni sett ta' arti ta' valur imprezzabli li s-Santwarju ser irodd lura bhala patrimonju nazzjonali biex ikun jista' jitgawda minn kulhadd wara li sentejn ilu tlesta r-restawr fuq il-pittura ta' Emvin Cremona. Ir-restawr tal-pittura ta' Joseph Briffa li diġa beda, ġie fdat f'idejn Fr Charles Vella u Joanna Hili Micallef li żgur ghandhom l-esperjenza neċessarja biex jaghmlu dan ir-restawr li huwa neċessarju.

Ix-xoghol kollu, kemm fuq il-Mużew, kif ukoll fuq ir-restawr tal-arti, ghandu jiehu madwar sentejn. Ix-xoghol ta' restawr tal-mużew tad-Dar ta' Karmni Grima ghandu jibda dalwaqt hekk kif il-MEPA tapprova l-posti mressqa.





*rigal sabiħ lill-familja
u lill-emigranti tagħna...*

KALENDARJU 2011

*Tifkira mill-isbaħ tal-ġrajjet
tas-Santwarju marbuta
maż-żjara tal-Papa Benedittu XVI
f'Malta*

Jinkiseb mis-Santwarju Ta' Pinu

**PREZZ
€2.50**